



శ్రీలంకలో ద్వితీయ బీభత్సం

వరదలకు ఇప్పటికే 123మంది మృతి
మరికొందరి ఆచూకీ గల్లంతు
దేశంలో అత్యవసర పరిస్థితి ప్రకటన

04

1 నుంచి పార్లమెంట్ శీతాకాల సమావేశాలు

04



మేడారం జాతరకు జాతీయ హోదా ఇవ్వలేం

దేశంలో ఏ ఉత్సవాలకు ఆ హోదా లేదు
కేంద్ర మంత్రి కిషన్ రెడ్డి

02

పవన్ కల్యాణ్ వ్యాఖ్యలు దారుణం

వెంటనే క్షమాపణలు చెప్పాలి: ఎమ్మెల్యే అనిరుద్ధ్

కోనసీమపై తెలంగాణ నాయకుల దృష్టి పడిందని డిప్యూటీ సీఎం పవన్ కల్యాణ్ అనడం తప్పు మాత్రమే కాదు, దారుణమని మహబూబ్ నగర్ జిల్లా జడ్చర్ల ఎమ్మెల్యే అనిరుద్ధ్ రెడ్డి వ్యాఖ్యానించారు.

02



ఎనలే ఉంటేనే పెట్టుబడులు

2047 నాటికి 3 ట్రిలియన్ డాలర్ ఎకానమీ టార్గెట్ తలంగాణ ముందుకు పోతుందని భట్టి వెల్లడించారు. తెలంగాణ ప్రపంచ దేశాలతో పోటీపడే విధంగా తీర్చిదిద్దుతున్నామని, హైదరాబాద్ గ్లోబల్ హబ్ కాబోతోందని భట్టి తెలిపారు. 2047 వరకు మూడు ట్రిలియన్ల ఎకానమీకి చేరుకోవాలనేది లక్ష్యమని డిప్యూటీ సీఎం భట్టి విక్రమార్కు తెలిపారు. అందుకు కావలసిన పెట్టుబడులకు అవసరమైనది విద్యుత్ అన్నారు. అనుకున్న లక్ష్యం చేరుకోవడానికి ప్లానింగ్ చేస్తున్నాం.. పవర్ డిమాండ్ రాష్ట్రంలో పడేట్లుగా పెరుగుతుందని తెలిపారు.

మిగతా 2 లో

గ్రీన్ ఎనర్జీ.. దేశ, అయో రాష్ట్రాల అభివృద్ధికి చాలా అవసరమని తెలంగాణ డిప్యూటీ సీఎం మల్లు భట్టి విక్రమార్కు చెప్పారు. ప్రస్తుతం ప్రపంచవ్యాప్తంగా గ్రీన్ ఎనర్జీ అనే చర్చ జరుగుతుందని అన్నారు. పారిస్ లో జరిగిన అగ్రిమెంట్ ప్రకారం అభివృద్ధి చెందుతున్న దేశాల్లో 50 శాతం తవ్వకుండా గ్రీన్ ఎనర్జీ ఉండాలని అగ్రిమెంట్ చేసిన విషయాన్ని ఆయన ఈ సందర్భంలో గుర్తు చేశారు.



సీఎం రేవంత్తో శుభలేఖ సుధాకర్ భేటీ

రవీంద్రభారతిలో ఎస్సీటీ విగ్రహవిష్కరణకు ఆహ్వానం

హైదరాబాద్, నవంబర్ 29: తెలంగాణ ముఖ్యమంత్రి రేవంత్ రెడ్డిని ప్రముఖ సినీనటుడు, శుభలేఖ సుధాకర్ మర్యాదపూర్వకంగా కలిశారు. డిసెంబర్ 15న రవీంద్ర భారతి ఆవరణలో దివంగత ఎస్సీ బాలసుబ్రహ్మణ్యం విగ్రహవిష్కరణ కార్యక్రమానికి ముఖ్య అతిథిగా రావాలని ముఖ్యమంత్రిని ఆహ్వానించారు. రవీంద్ర భారతి ఆవరణలో విగ్రహ ఏర్పాటుకు అనుమతించినందుకు ఎస్సీ బాలు కుటుంబం తరపున ముఖ్యమంత్రికి కృతజ్ఞతలు తెలియజేశారు.



డాక్టర్ ను ట్రాప్ చేసి 14 కోట్లు కొట్టేశారు!

కొంపముంచిన ఫేస్ బుక్ పరిచయం ఆమె సూచనతో పెట్టుబడి పెట్టి దివాళా చైన్ సైబర్ ఫ్రాడ్ గ్యాంగ్ గా గుర్తింపు 1.80 కోట్లు ఫ్రీజ్.. మిగతాది విదేశాలకు..

ఫేస్ బుక్ లో హామ్ చెప్పి.. ఓ డాక్టర్ ని మోసం చేసిందో లేదీ. పెట్టుబడి పెడితే డబ్బులు డబ్బుల్ అవుతాయని చెప్పి.. కోట్లు కొట్టేసింది. బాధితుడి ఫిర్యాదు మేరకు సైబర్ సెక్యూరిటీ బ్యూరో అధికారులు కేసు దర్యాప్తు చేస్తున్నారు. హైదరాబాద్ ఎర్రగడ్డ ప్రేమ్ నగర్ కు చెందిన ఓ వ్యక్తి ప్రైవేటు హాస్పిటల్ లో డాక్టర్ గా పనిచేస్తున్నాడు.

02

దంపతులను బురిడీ కొట్టించి 3.5 కోట్లు దోపిడీ

- ఎమ్మెల్యేను ఆశ్రయించిన బాధితులు
- క్షుద్రపూజలతో భయపెట్టాడు, మాయమాటలు చెప్పాడు
- అందినకాడికి దోచుకుని బెదిరింపులు

02



ఐ అంటే ఇంటర్నెట్

ఐబొమ్మ రవి నుంచి కీలక సమాచారం సేకరణ

మూడు రోజుల కన్నడి అనంతరం చంచల్ గూడకు తరలింపు

02

సర్పంచ్ ఎన్నిక కోసం ఎస్ఐ రాజీనామా

స్వచ్ఛంద పదవి విరమణ

02

రాజకీయ కోలాహలం

ముగిసిన తొలిదశ నామినేషన్ల గడువు

02



ఆ స్లీపర్ బస్సులను తక్షణం పక్కన పెట్టేయండి

రాష్ట్రాలకు జాతీయ మానవ హక్కుల కమిషన్ ఆదేశం

04

కేసీఆర్ ఎప్పుడు రావాలో అప్పడే వస్తారు

- కొందరు మూర్ఖులు కనిపించడం లేదంటున్నారు
- కేసీఆర్ ది దొంగదీక్ష అన్న వారికి ఉద్యమం ఏంతెలుసు
- కాంగ్రెస్ నేతలపై మండిపడ్డ బీఆర్ఎస్ నేత కేటీఆర్

03



భూములు అమ్ముకునే కుట్ర

- గ్లోబల్ సమ్మిట్ పేరుతో రియల్ ఎస్టేట్ వ్యాపారం
- సీఎం రేవంత్ పై సిద్ధిపేట ఎమ్మెల్యే హరీష్ ఆరోపణలు

03



మేడారం జాతరకు జాతీయ హోదా ఇవ్వలేం..

దేశంలో ఏ ఉత్సవాలుకు ఆ హోదా లేదు ■ కేంద్ర మంత్రి కిషన్ రెడ్డి

వరంగల్, నవంబర్ 29: మేడారం జాతరకు జాతీయ హోదా కల్పించలేమని కేంద్రమంత్రి కిషన్ రెడ్డి పేర్కొన్నారు. శనివారం హైదరాబాద్‌నుంచి వందే భారత్‌రైలులో వరంగల్‌కు కిషన్‌రెడ్డి చేరుకున్నారు. వరంగల్ రైల్వే స్టేషన్ అభివృద్ధి పనులు పరిశీలించారు. అనంతరం భద్రకాళి అమ్మవారిని దర్శించుకొని పూజలు చేశారు. సెంట్రల్ ఆర్కాలజీ అధికారులతో కలిసి వెయ్యి స్తంభాల ఆలయాన్ని ఆయన సందర్శించారు. అభివృద్ధి పనులు ఆలస్యంపై అధికారుల తీరుపై అసహనం వ్యక్తం చేశారు. రాష్ట్ర ప్రభుత్వం మేడారం జాతరను రాష్ట్ర పండుగగా ప్రకటించి ఘనంగా నిర్వహిస్తోంది. అయితే జాతీయ పండుగగా ప్రకటించాలని ఏళ్లుగా డిమాండ్ ఉంది. దీనిపై తాజాగా కేంద్ర మంత్రి కిషన్ రెడ్డి స్పందించారు. దేశంలో ఏ జాతరకు జాతీయ హోదా ఇవ్వలేదన్నారు. దేశంలో ఏ ఉత్సవాలకు జాతీయ హోదా లేదని తెలిపారు. మేడారానికి కూడా ఇవ్వడం కుదరదని స్పష్టం చేశారు. వరంగల్‌కు కేంద్ర ప్రభుత్వం ప్రాధాన్యత ఇస్తోందన్నారు. హెరిటేజ్ సిటీ, స్మార్ట్ సిటీకి నిధులు ఇచ్చామన్నారు. వెయ్యి స్తంభాల ఆలయంలో మండపం పునర్నిర్మాణం చేశామని చెప్పారు. భద్రాచలం రూ. 50 కోట్లు, రామప్పన రూ.150 కోట్లతో అభివృద్ధి చేస్తున్నామన్నారు. ప్రసాద్ స్పీష్‌లో రామప్ప, భద్రాచలం, జోగులాంబ ఆలయాన్ని డెవలప్ మెంట్ చేస్తున్నామని తెలిపారు. మేడారం జాతర విషయాన్ని కేంద్ర బ్రెజిల్, టూరిజం మంత్రి దృష్టికి తీసుకెళ్తామని చెప్పారు.

పవన్ కల్యాణ్ వ్యాఖ్యలు దారుణం



వెంటనే క్షమాపణలు చెప్పాలి: ఎమ్మెల్యే అనిరుద్

హైదరాబాద్, నవంబరు 29: కోనసీమపై తెలంగాణ నాయకుల దిష్టి పడిందని ఎపి డిప్యూటీ సీఎం పవన్ కల్యాణ్ అనడం తప్పు మాత్రమే కాదు, దారుణమని మహబూబ్ నగర్ జిల్లా జడ్చర్ల ఎమ్మెల్యే అనిరుద్ రెడ్డి వ్యాఖ్యానించారు. పవన్ కల్యాణ్ చేసిన వ్యాఖ్యలపై ఆయన తీవ్రంగా మండిపడ్డారు. ఎప్పుడూ మేము ఆంధ్రప్రదేశ్ సంక్షేమానికి మద్దతు ఇచ్చామని, రెండు రాష్ట్రాలు సౌహార్దంతో అభివృద్ధి చెందాలని కోరుకుంటామన్నారు. కానీ ఆంధ్రప్రదేశ్ అభివృద్ధికి తెలంగాణ రాష్ట్ర విభజన అడ్డుపడిందంటే మాత్రం ఊరుకోమన్నారు. పవన్ కల్యాణ్ వెంటనే భేషరతుగా క్షమాపణ చెప్పాలని డిమాండ్ చేశారు. తెలంగాణ ప్రజల గురించి, తెలంగాణ ప్రాంతం గురించి తప్పుగా మాట్లాడితే సహించబోమని స్పష్టం చేశారు. తెలంగాణలో ఆంధ్ర కాంట్రాక్టర్లు కోట్ల రూపాయల స్వామ్ చేసిన సందర్భాలు ఉన్నాయని, రాబోయే రోజుల్లో వారి భరతం పడతామని ఎమ్మెల్యే అనిరుద్ రెడ్డి హెచ్చరించారు. పవన్ కల్యాణ్‌కు తెలంగాణలో అభిమానులు ఉన్నారని, ఆయన సినిమాలను తెలంగాణ ప్రజలు ఎప్పుడూ బహిష్కరించ లేదని గుర్తుచేశారు. ప్రజల మధ్య విభేదాలు రేకెత్తించే వ్యాఖ్యలు చేయడం మానుకోవాలని సూచించారు.

ఐ అంటే ఇంటర్నెట్

ఐబొమ్మ రవి నుంచి కీలక సమాచారం సేకరణ
ముూడు రోజుల కన్నడీ అనంతరం చంచల్ గాడకు తరలింపు

హైదరాబాద్, నవంబరు 29: ఐబొమ్మ పూర్తిపేరు 'ఇంటర్నెట్ బొమ్మ' అని ఈ కేసులో అరెస్టయిన ఇమంది రవి వెల్లడించాడు. విశాఖలో సినిమాను బొమ్మగా పిలిచేవాళ్లమని చెప్పాడు. మరో వెబ్‌సైట్‌కు బలపం అని పేరు పెట్టాలని అనుకున్నట్లు తెలిపాడు. డౌమైన్‌లో సాంకేతిక సమస్యతో 'ఎల్' అక్షరం తీసి బిప్పుంగా మార్చినట్లు వెల్లడించాడు. శనివారంతో నిందితుడి రెండో విడత కస్టడీ పూర్తయింది. ఇందులో భాగంగా పోలీసులు అతడిని 3 రోజులపాటు ప్రశ్నించి.. కీలక సమాచారం సేకరించారు. పైరసీ అడాప్స్‌డ్ టెక్నాలజీ గురించి పోలీసులకు రవి వివరించాడు. తాను అవ్‌లోడ్ చేసిన సినిమాల్ని టెలిగ్రామ్ నుంచి తీసుకున్నవేనని చెప్పాడు. అనంతరం నిందితుడిని కోర్టులో హాజరుపర్చారు. ఈ క్రమంలో అతను పోలీసుల ముందు సంచలన విషయాలు వెల్లడించాడు. రవి మెయిల్ అకౌంట్స్ రిట్రైవ్ చేసిన సైబర్ క్రైమ్ పోలీసులు.. ఐబొమ్మ, బిప్పుం వెబ్‌సైట్స్‌లో 21వేలకు పైగా సినిమాలను గుర్తించారు. పైరసీ వెబ్‌సైట్స్ నుంచి సినిమాలు రికార్డింగ్ చేసినట్లు గుర్తించారు. ఓ.టీటీలో వచ్చే సినిమాలను కూడా రికార్డింగ్ చేసినట్లు రవి అంగీకరించినట్లు తెలిసింది. రికార్డింగ్ చేసిన ఆడియోలు, వీడియోల క్వాలిటీ పెంచేందుకు.. కరేబియన్ దీప్‌లో జెన్‌నోర్నింగ్ వారితో ఒప్పందం కుదుర్చుకున్నట్లు తెలుస్తోంది. పైరసీ అడాప్స్‌డ్ టెక్నాలజీ గురించి రవి పోలీసులకు వివరించాడు. తాను నిర్వహించిన వెబ్‌సైట్లపై కూడా క్లౌడ్‌లో ఇచ్చాడు. ఐబొమ్మ పూర్తిపేరు ఇంటర్నెట్ బొమ్మగా వెల్లడించాడు. విశాఖలో సినిమాను బొమ్మగా పిలిచేవాళ్లమని.. బొమ్మను ఇంటర్నెట్‌లో చూపిస్తున్నందుకే ఐబొమ్మ అని పేరు పెట్టినట్లు చెప్పాడు. మరో వెబ్‌సైట్‌కు బలపం పేరు పెట్టాలని భావించినట్లు తెలిపాడు. అయితే డౌమైన్‌లో సాంకేతిక సమస్యతో ఓ అక్షరం తీసి బిప్పుంగా మార్చినట్లు వివరించాడు. తాను అవ్‌లోడ్ చేసిన సినిమాలన్నీ టెలిగ్రామ్ నుంచి తీసుకున్నవే అని రవి అంగీకరించినట్లు పోలీసులు తెలిపారు.

సర్పంచ్ ఎన్నిక కోసం ఎన్ఐ రాజీనామా



కోదాడ, నవంబరు 29: రాష్ట్రంలో స్థానిక సంస్థల ఎన్నికల కోలాహలం కొనసాగుతుంది. సర్పంచ్ ఎన్నికల్లో పోటీ చేసేందుకు ఓ సబ్ ఇన్‌స్పెక్టర్ తన ఉద్యోగానికి రాజీనామా చేశాడు. కోదాడ టౌన్ ఎస్ఐగా విధుల నిర్వహిస్తున్న పులి వెంకటేశ్వర్లు తన ఉద్యోగానికి రాజీనామా సమర్పించారు. స్వస్థలం కోదాడ పంచాయతీ గుడిబండ గ్రామ సర్పంచ్ అభ్యర్థిగా పోటీ చేసేందుకు ఆయన స్వచ్ఛంద పదవి విరమణ చేశారు. పుట్టిన ఊరికి సేవ చేయడమే లక్ష్యంగా ఇంకా 5 నెలల సర్వీస్ ఉండగానే వీఆర్ఎస్ తీసుకున్నట్లు వెల్లడించారు. మేజర్ గ్రామ పంచాయతీ అయిన గుడిబండలో మొత్తం జనాభా 4,486. ఓటర్లు 3,813. వార్డులు 12. ఆదివారం నుండి నామినేషన్ స్వీకరణ పక్రియ కొనసాగునుంది.



ఎనర్జీ ఉంటేనే పెట్టుబడులు

మొదటి పేజీ తరువాం
తాజాగా ప్రజా భవన్‌లో పవర్ ప్యాంట్ ప్రజెంటేషన్ ఇచ్చారు. అనంతరం ఆయన మీడియాతో మాట్లాడారు.. 2014 నుంచి విద్యుత్తు 14.2 డిమాండ్ గ్రోత్ ఉందన్నారు. 2020-2021 నుంచి 5.44 గ్రోత్, 2024-25లో 9.8శాతం గ్రోత్ కనిపించిందని వెల్లడించారు. 2025 నుంచి 34, 35 వరకు తెలంగాణలో 6.4 గ్రోత్ ఉండే అవకాశం ఉందని స్పష్టం చేశారు. మూసి ప్రక్షాళన.. ఘ్యాచర్ సిటీ.. పెట్టుబడుల ఒప్పందం.. పరిశ్రమలు..

దేటా సెంటర్‌తో హైదరాబాద్ గ్లోబల్ హబ్‌గా మారబోతోందని డిప్యూటీ సీఎం భట్టి విక్రమార్కు తెలిపారు. 8.50 గ్రోత్ ఉండబోతుంది.. 2047కి లక్ష 39వేల మెగావాట్ల విద్యుత్ అవసరం.. తెలంగాణలో 2026 ఏప్రిల్ నాటికి 24769 మెగావాట్ల విద్యుత్ అందుబాటులో ఉంది.. వాడే విద్యుత్తులో 50 శాతం గ్రీన్ ఎనర్జీ వాడాలి.. ఎనర్జీ స్టోరేజీ ప్లాన్ గతంలో లేదు.. పదేళ్ల క్రితం ప్లాన్ చేసుకుని ఉంటే బాగుండేది.. అవసరాలకు అనుగుణంగా ఎనర్జీ స్టోరేజీ ప్లానింగ్ లేదు.. గ్రీన్ పవర్ ఎనర్జీ స్టోరేజీకి

తెలంగాణ అనుకూలం.. పదేళ్లుగా ఇలాంటి ప్రయత్నాలు చేయలేదు.. కానీ ఏపీ మొదలుపెట్టింది.. తెలంగాణలో మాత్రం ఆ ప్రయత్నమే లేదు.. ధర్మల్ పవర్ కంటే.. గ్రీన్ ఎనర్జీ వస్తుంది.. కానీ తెలంగాణ అందుకోలేక పోయింది. మేము అధికారంలోకి వచ్చిన తర్వాత.. డిట్రైట్ లాంటి వాళ్లను నివేదిక ఇవ్వండి అని అడిగాం.. ఒక్కరోజు బ్లాక్ జెట్ అయితే 1500 నుండి 2000 కోట్లు నష్టపోతం.. అని వెల్లడించారు.

రాజకీయ కోలాహలం

ముగిసిన తొలిదశ నామినేషన్ల గడువు

హైదరాబాద్, నవంబరు 29: తెలంగాణలో స్థానిక సంస్థల ఎన్నికల కోలాహలం కొనసాగుతోంది. రాష్ట్రంలో తొలి విడత పంచాయతీ ఎన్నికలకు సంబంధించిన నామినేషన్ స్వీకరణ పక్రియ గురువారం ప్రారంభమైన విషయం తెలిసిందే. శనివారంతో మొదటి విడత పంచాయతీ ఎన్నికల నామినేషన్ల గడువు ముగిసింది. తొలి రోజే సర్పంచ్, వార్డు సభ్యుల పదవులకు అభ్యర్థుల నుంచి భారీ స్పందన లభించింది. రాష్ట్రవ్యాప్తంగా తొలిరోజు సర్పంచి పదవుల కోసం 3,242 నామినేషన్లు, వార్డు సభ్యుల స్థానాలకు 1,821 నామినేషన్లు దాఖలైనట్లు ఎన్నికల అధికారులు వెల్లడించారు. రెండో రోజు సర్పంచ్ స్థానాలకు 4901 నామినేషన్లు దాఖలు. రెండో రోజు వార్డు మెంబర్ల స్థానాలకు 9643 నామినేషన్లు దాఖలు అయినట్లు తెలిపారు. రెండు రోజుల్లో సర్పంచ్ స్థానాలకు 8198 నామినేషన్లు, 11502 వార్డు మెంబర్ నామినేషన్లు దాఖలు అయినట్లు వెల్లడించారు. మొదటి విడతలో 189 మండలాల్లోని 4,236 సర్పంచ్ స్థానాలకు, 37,440 వార్డు సభ్యుల స్థానాలకు ఎన్నికల కమిషన్ ఎన్నికలు నిర్వహించనున్నది. 30వ తేదీన నామినేషన్ వత్తాల పరిశీలన చేపడతారు. డిసెంబర్ 3 వరకు నామినేషన్ ఉపసంహరణకు గడువు ప్రిధించారు. అదే రోజు పోటీలో ఉన్న తుది అభ్యర్థుల జాబితాను ప్రకటిస్తారు. డిసెంబర్ 11న ఉదయం 7 గంటల నుంచి మధ్యాహ్నం 1 గంట వరకు పోలింగ్ నిర్వహించనున్నారు. పోలింగ్ ముగిసిన వెంటనే, అదే రోజు మధ్యాహ్నం ఓట్ల లెక్కింపు చేపట్టి వార్డు సభ్యులు, సర్పంచుల ఫలితాలను వెల్లడిస్తారు.

లక్నో, నవంబర్ 29: ఉత్తరప్రదేశ్‌లో విషాదకర ఘటన చోటచేసుకుంది. తీవ్ర జ్వరంతో బాధ పడుతూ గంటల వ్యవధిలో ఒకే కుటుంబానికి చెందిన ముగ్గురు చిన్నారులు మృత్యువాత పడ్డారు. ఈ ఘటన ఆ రాష్ట్రంలో తీవ్ర కలకలం రేపింది. విషయం తెలిసిన వెంటనే అధికారులు అత్రమత్తమయ్యారు. నెబువా నౌరంగియా బ్లాక్‌లోని గుల్షార్‌యా తోలా గ్రామంలో వరుసగా ఒకే కుటుంబానికి చెందిన ముగ్గురు చిన్నారులు మృతి చెందారు. వారి మృతికి కారణాలు తెలియరాలేదు. పింబు గౌర్ అనే వ్యక్తి కుమార్తె మంజు(7) వారం క్రితం అనారోగ్యానికి గురైంది. స్థానిక వైద్యుడి వద్ద చికిత్స అందించినప్పటికీ బాలిక కోలుకోలేదు. ఈ క్రమంలో మరో ఆస్పత్రికి తరలించగా.. అక్కడ చికిత్స పొందుతూ ప్రాణాలు కోల్పోయింది. ఆ తర్వాత కొన్ని గంటలకే గౌరకు చెందిన చిన్న కుమార్తె ఖుషి (3), కుమారుడు కృష్ణ (5) కూడా

దంపతులను బురిడీ కొట్టించి 3.5 కోట్లు దోపిడీ

ఎమ్మెల్యేను ఆశ్రయించిన బాధితులు
క్షుద్రపూజలతో భయపెట్టాడు,
అందినకాడికి దోచుకుని ఆపై బెదిరింపులు

వనపర్తి, నవంబర్ 29: ఆదోని పాతపట్టణం, న్యూస్‌బుడే: ఆరోగ్యం బాగుచేయాలని తనను ఆశ్రయించిన దంపతులను క్షుద్రపూజల పేరుతో భయపెట్టి ఏకంగా రూ.3.50 కోట్లు కాట్టేశాడో నకిలీ గురువు. ఈ ఘటన కర్నూలు జిల్లా ఆదోని మండలం బైచిగేరిలో చోటుచేసుకుంది. దీనిపై పోలీసులకు ఫిర్యాదు చేసినా.. పట్టించుకోవట్లేదని ఆదోని ఎమ్మెల్యే పార్థసారథి శుక్రవారం నిర్వహించిన ప్రజాదర్శార్‌లో బాధితులు గోడు పెళ్లబోసుకున్నారు. తెలంగాణలోని వనపర్తి జిల్లా పెద్దేరులో ఉంటున్న వెంకటయ్య, పద్మ దంపతులు ఆరోగ్య సమస్యలతో బాధపడుతున్నారు. బైచిగేరి గ్రామానికి చెందిన దుర్గాసింగ్‌కు దేవుడు వస్తాడని, అక్కడికి వెళ్తే ఆరోగ్యం కుదుట పడుతుందని ఎవరో చెబితే కాన్ని రోజుల కిందట దంపతులు అక్కడికి వెళ్లారు. దీన్ని ఆసరాగా చేసుకున్న దుర్గాసింగ్ వారికి కట్టుకథలు చెప్పారు. మీ పొలంలో నిధి ఉందని, అది తీసేస్తే వరకూ మీకు, మీ పిల్లలకు ప్రాణహాని ఉంటుందని భయపెట్టాడు. ఆ నిధి తీస్తానని చెప్పి వారి నుంచి రూ.80 లక్షలు కాజేశాడు. ఓ రోజు రాత్రి బాధితుల స్వగ్రామం ఉండ

వల్లి శివారులోని వారి పొలంలో క్షుద్రపూజలు చేశాడు. అనంతరం ఇక్కడ అమ్మవారి విగ్రహం బయటపడిందని చెప్పి మూడడుగుల ఎత్తున్న విగ్రహాన్ని దంపతులకు చూపించాడు. ఈ విగ్రహాన్ని ఇంట్లో పెట్టుకుంటే ప్రాణహాని ఉంటుందని, అమ్మేన్నీ రూ.కోట్లు వస్తాయని నమ్మబలికాడు. విగ్రహం కొనుగోలుకు విదేశాల నుంచి కొందరు దిల్లీకి వచ్చారని చెప్పి, బదు సార్లు బాధితులను దిల్లీకి తీసుకెళ్లాడు. ఈ క్రమంలో వారి నుంచి సుమారు రూ.3.50 కోట్లు వసూలు చేశాడు. చివరికి మోసపోయామని గ్రహించిన దంపతులు తమ డబ్బు

తిరిగివ్వాలని దుర్గాసింగ్‌ను కోరారు. దాంతో అతడు బెదిరింపులకు దిగాడు. 'గ్రామంలోకి అడుగు పెడితే చంపేస్తామని దుర్గాసింగ్‌తో పాటు ముకుంద అనే వ్యక్తి మమ్మల్ని బెదిరించారు. దీనిపై పెద్దేరు పోలీసుస్టేషన్లో ఫిర్యాదు చేస్తే పట్టించుకోలేదు. గత నెల ఆదోనికి వచ్చి డీఎస్పీతో పాటు తాలూకా పోలీసు సీఐకి ఫిర్యాదు చేస్తే పట్టించుకోలేదు' అని దంపతులు ఎమ్మెల్యే వద్ద బోరున విలపించారు. ఎమ్మెల్యే ఆదోని డీఎస్పీతో ఫోన్‌లో మాట్లాడగా, సాక్ష్యాలు లేకపోవడంతో కేసు నమోదు చేయలేదని డీఎస్పీ తెలిపారు.

డాక్టర్‌ను ట్రాప్ చేసి 14 కోట్లు కొట్టేశారు!

కొంపముంచిన ఫేస్‌బుక్‌పరిచయం
ఆమె సూచనతో పెట్టుబడి పెట్టి దివాళా
చైసీన్‌సైబర్ ఫ్రాడ్‌గ్యాంగ్‌గా గుర్తింపు

హైదరాబాద్, నవంబరు 29: సైబర్ నేరగాళ్ల ఉమ్మలో ఓ డాక్టర్ సర్దుం పోగట్టుకున్నాడు. మోసాలను అడ్డుకునేందుకు పోలీసులు ఎన్నో రకాలు చర్యలు తీసుకున్నప్పటికీ సైబర్ నేరగాళ్లు కొత్త పద్ధతుల్లో దూసుకుపోతున్నారు. ప్రజలను మోసం చేస్తూ భారీగా డబ్బులను కొట్టేస్తున్నారు. తమ మాయ మాటలతో ప్రజల బ్యాంకు ఖాతాల్లోని డబ్బులను ఈజీగా సొంతం చేసుకుంటున్నారు. యావెలను, కొత్త లింకెలను ఓపేన్ చేయొద్దని, ఓటీపీలు చెప్పవద్దని పోలీసులు పదే పదే చెబుతున్నాడు. అయినా కూడా సైబర్ నేరగాళ్లు రోజుకొక రకం మోసాలకు తెరతీస్తున్నారు. తాజాగా తెలంగాణలో భారీ మోసం వెలుగులోకి వచ్చింది. ఓ డాక్టర్.. సైబర్ నేరగాళ్ల వలలో పడి పెద్ద మొత్తంలో నగదును పోగట్టుకున్నాడు. హైదరాబాద్‌కు చెందిన ఓ డాక్టర్‌ను సైబర్ కేటుగాళ్లు ఎంతో ఈజీగా ట్రాప్ చేశారు. పెట్టుబడుల పేరుతో దాదాపు రూ.14 కోట్లను స్వాధీనం చేశారు. సదరు నేరగాళ్లు డాక్టర్‌ను సోషల్ మీడియా

ద్వారా సంప్రదించారు. మోనిక మాధవన్ పేరుతో ఫేస్‌బుక్‌లో డాక్టర్‌కు మెసేజ్ చేశారు. ఆపై నకిలీ ట్రేడింగ్ వెబ్‌సైట్ లింక్ పంపించారు నేరగాళ్లు. చాలా పెద్ద మొత్తంలో లాభాలు వచ్చాయని డాక్టర్‌ను నమ్మించారు. అయితే డబ్బు విత్ డ్రా చేయాలంటే ట్యాక్స్ కట్టాల్సి ఉంటుందని చెప్పుకోవచ్చు. మొదట డాక్టర్ దానిని పట్టించుకోకపోవడంతో ట్యాక్స్ పే చేయాల్సిందే అంటూ అతడిపై సైబర్ నేరగాళ్లు తీవ్ర ఒత్తిడి తీసుకొచ్చారు. ఇక డబ్బులు భారీగా వస్తాయన్న భ్రమలో డాక్టర్ కూడా వచ్చే డబ్బు కోసం ఉన్న డబ్బును సైబర్ నేరగాళ్లకు

సమర్పించుకున్నాడు. తాను ట్యాక్స్ పే చేసినప్పటికీ అవతలి నుంచి ఎలాంటి నగదు రాకపోవడంతో మోసపోయినట్లు గుర్తించాడు. వెంటనే సైబర్ సెక్యూరిటీ బ్యూరోకు బాధితుడు ఫిర్యాదు చేశాడు. కేసు నమోదు చేసిన సైబర్ పోలీసులు దర్యాప్తు చేపట్టారు. డాక్టర్‌కు వచ్చిన మెసేజ్ ఎక్కడి నుంచి వచ్చింది?... ఎవరు పంపారు? అనే దానిపై పోలీసులు ఆరా తీస్తున్నారు. ఏది ఏమైనా సైబర్ నేరగాళ్ల వలలో పడి భారీ మొత్తంలో నగదును పోగట్టుకోవద్దని ప్రజలకు సైబర్ పోలీసులు మరోసారి హెచ్చరించారు.





సంపాదకీయం

రాజకీయ పార్టీల నిబద్ధతకు పరీక్ష!

రాజకీయాల్లో సంకల్ప బలం ముఖ్యం. తమతో పాటు బడుగుబలహీన వర్గాలను ముందుకు తీసుకుని వెళ్లామన్న ప్రయత్నం చేయాలి. ఎంతసేపు వారే పల్లకి మోయాలన్న పూర్వదర్శ భావాలను వీడాలి. పల్లకి ఎక్కే అవకాశం వారికి కూడా కల్పించాలి. వారిని సానబెట్టి రాటదేలేలా చేయాలి. స్థానిక ఎన్నికల్లో 42 శాతం బీసీ రిజర్వేషన్ల అభ్యర్థనను హైకోర్టు తిరస్కరించింది. ఇదే అదనుగా కాంగ్రెసేతర పార్టీలు కాంగ్రెస్‌ను తిట్టిపోస్తూ రాజకీయంగా లబ్ధిపొందాలని చూస్తున్నాయి. నిజానికి రాజకీయంగా లబ్ధి పొందాలంటే ఆయా వర్గాల్లో పట్టును సాధించాలి. అందుకు పార్టీ పరంగా ఆయా వర్గాలను ముందుకు తీసుకుని వెళ్లాలి. హైకోర్టు తీర్పు తరవాత గత్యంతరం లేని పరిస్థితుల్లో ప్రభుత్వం పాతపద్ధతిలోనే స్థానిక ఎన్నికలకు సిద్ధం అయ్యింది. ఇది ఆహ్వానించదగ్గ విషయం. రిజర్వేషన్లు ఉంటేనే బీసీలను, ఎస్సీ,ఎస్టీలను ఆదరించడం కాదు...లేకున్నా వారికి రాజకీయంగా ప్రవేశం కల్పించాలి. ఇప్పుడు రాజకీయ పార్టీలు అదేపనిగా పాత వ్యవహారాలను తప్పుతూ పోకుండా తమ పార్టీ పరంగా బీసీలు, ఎస్సీలు, ఎస్టీలను రాజకీయంగా పైకి తీసుకుని వచ్చే ప్రయత్నాలు చేయాలి. ఎన్టీఆర్ తెలుగుదేశం పార్టీ పెట్టగానే ఎందరో ఎస్సీలు, ఎస్టీలు, బీసీలకు టికెట్లు ఇచ్చి రాజకీయంగా వారికి అందగా నిలిచారు. అనామకులు ఎందరో రాజకీయంగా తెరపైకి చ్చారు. గుంటూరులో కాంగ్రెస్ దిగ్గజం ఆచార్య ఎన్జి రంగా లాంటి వారు అనామకుడి చేతిలో ఓటమి చెందారు. అలా అనాదు ఎన్టీఆర్ సృష్టించిన ప్రభంజనంలో మహామహాలు ఓటమి చెందారు. కొత్త తరం రాజకీయాల్లోకి వచ్చింది. అలా రాజకీయాల్లోకి వచ్చి నిలదొక్కుకున్న వారు నిలదొక్కుకున్నారు. ఆ తరవాత అదే ఒరవడి సాగింది. ఇది ఉమ్మడి ఆంధ్రప్రదేశ్‌లో బడుగు, బలహీనవర్గాల రాజకీయ ప్రవేశాలకు నాంది పలికింది. కుల ప్రాతిపదికను మొదటి కమిషన్ రిజర్వేషన్లను వ్యతిరేకిస్తే, కులాన్ని ఒక సూచికగా తీసుకోవాలని ఉన్నత న్యాయస్థానం మండల్ కమిషన్ తీర్పులో స్పష్టం చేసింది. 1992లో ఇందిరా సహాని కేసులో సుప్రీంకోర్టు మొత్తం రిజర్వేషన్లు 50శాతానికి మించకూడదని ఇచ్చిన తీర్పు ఫలితంగా తమిళనాడు సహా ఎన్నో రాష్ట్రాల్లో ప్రతిష్టంభన ఏర్పడింది. చివరికి ఇందిరా సహాని కేసు కూడా పరీక్ష ఎదుర్కొనక తప్పలేదు. తమిళనాడు 69శాతం రిజర్వేషన్లు కల్పించినప్పటికీ సుప్రీంకోర్టు విధించిన పరిధి వల్ల సందిగ్ధత ఏర్పడింది. దీంతో అసెంబ్లీలో ప్రత్యేక పట్టాన్ని తీసుకొచ్చి, 69శాతం రిజర్వేషన్లు అమలు అయ్యేట్లు, సుప్రీంకోర్టు విధించిన 50శాతం పరిధి నుండి రక్షణ పొందడానికి రాజ్యాంగం 9వ షెడ్యూల్లో చేర్చేట్టుగా అప్పటి ముఖ్యమంత్రి జయలలిత పావులు కదిపారు. అయితే ఇదంతా అసెంబ్లీ, పార్లమెంట్ వ్యవహారాల్లో పోరాడాల్సిన అంశం. అప్పటి వరకు ఈ వర్గాలను దూరం చేసుకోవడం తగదు. నిజానికి ఈ వర్గాలను దగ్గకు చేసుకునేందుకు ఇదో మహత్తర అవకాశంగా రాజకీయ పార్టీలు భావించాలి. సర్పంచ్ పదవి అన్నది ఎవరైనా రాజకీయంగా ఎదగడానికి పరమపద సోపానం లాంటిది. య-వతను రాజకీయాల్లో ఆహ్వానిం చేయకుం, గ్రామాలను అభివృద్ధిలో నిలిపేందుకు ఇదో మంచి అవకాశం. అధికార కాంగ్రెస్ సహా అన్ని పార్టీలు సర్పంచ్ ఎన్నికల్లో వివిధ కులవర్గాలకు చెందిన సమర్థులైన యువతను నిలపాలి. చదువున్న వారికి ప్రాధాన్యం ఇవ్వాలి. నిజాయితీ రాజకీయాలను ప్రోత్సహించాలి. అందుకు రిజర్వేషన్లు లేనిచోట్ల ఎస్సీ,ఎస్టీ, బీసీ వర్గాలను నిలబెట్టాలి. వారంతా రాజకీయంగా ఎదగడానికి అవకాశం వస్తుంది.దీంతో రాజకీయాల్లో కొత్తనీరు రావడానికి ప్రాతిపదిక వస్తుంది. సుప్రీంకోర్టు ఆదేశాల మేరకు తెలంగాణ ప్రభుత్వం పాత రిజర్వేషన్లతోనే పంచాయితీ ఎన్నికలను నిర్వహించక తప్పదం లేదు. మరోకవైపు శాసనసభలో చేసిన తీర్మానాలకు కట్టుబడి, 42 శాతం బీసీ రిజర్వేషన్ల అమలుకు రక్షణ కల్పించేలా 9వ షెడ్యూల్‌ను ఆశ్రయించాలనే ఉద్దేశం కొనసాగుతోంది. ఈ విషయంలో ప్రచారం వేగంగా మారుమూల ప్రాంతాల ప్రజలకు కూడా చేరింది. గ్రామాల్లో కూడా ఇప్పుడిప్పుడే యువత రాజకీయాల వైపు మొగ్గుచూపుతోంది. ఎంతకాలం వుద్ద జంబుకాల్ పార్టీల్లో వేలాడకుండా కొత్తతరాన్ని ఆహ్వానించాలి. సమాజంలో అట్టడుగుస్థాయి వర్గాలను వెతికి పట్టుకుని, వారిని రాజకీయాల్లో ముందుకు తీసుకుని రావాలి. ఎంతకాలం వారిని

కేవలం కార్యకర్తలుగానే ఉపయోగించకునే దౌర్భాగ్యం నుంచి బయటపడి నవతరం నాయకత్వం అవతరించే దిశగా నేడు పార్టీలు అడుగులు వేయాలి. పార్టీపరంగా వారికి అండదండలు కల్పించాలి. సవాళ్లను ఎదుర్కోవడానికి నిరంతర అవగాహన కల్పించాలి. వారిని రాజకీయాల్లో రాటదేలేలా చేయాలి. విద్యార్థి ఉద్యమాలతో రాటదేలిన వారిని ముందుకు దింపాలి. ఇందుకు పార్టీపరంగా సమైక్య పోరాటం అనివార్యంగా గుర్తించాలి. తెలంగాణ శాసనసభలో చేసిన ఏకగ్రీవ తీర్మానాలకు అనుగుణంగా అన్ని రాజకీయ పార్టీలు 42శాతం రిజర్వేషన్లకు ఆమోదం తెలిపాయి. అదే స్ఫూర్తితో బీసీ సభ్యులను ఇప్పుడు గెలిపించుకోవాలి. పంచాయితీ ఎన్నికలలో సర్పంచ్ ఎన్నికకు పార్టీ గర్పు ఉండవచ్చు నెవంతో వీరిని పక్కన పెట్టాలని చూస్తే అసెంబ్లీ తీర్మానాలకు విలువ ఉండదు. అందువల్ల అన్ని పార్టీలు ఈ విషయంలో తీవ్రంగా ఆలోచన చేసి, రిజర్వేషన్లు లేనిచోట్ల వివిధ వర్గాల అభ్యర్థులను నిలబెట్టి ముందుకు నడిపించాలి. రాజకీయాలలో ప్రతి ఒక్కరూ ఓటు వేసే విధంగా మనకు సమానత్వం ఉంది. కానీ సామాజిక, ఆర్థిక జీవితంలో మనకు అసమానతలు అనేకం ఉన్నాయి. ప్రధానంగా రాజకీయాల్లో పదవుల పందెంలో ఇప్పటికీ అసమానతలే పైకేయిగా ఉంటోన్నాయి. మనం ఈ వైరుధ్యాన్ని వీలైనంత త్వరగా తొలగించాలి. లేకుంటే అసమానతలు ఎదుర్కొంటున్న వారిలో ఆవేశం కట్టలు తెంచుకుంటే, అజమాాయిషీ చెలాయుస్తున్న వారు అడుసులో కూరుకు పోతారు. ఎంతో కష్టపడి నిర్మించిన రాజకీయ ప్రజాస్వామ్య నిర్మాణాన్ని బలోపేతం చేయాలంటే అసమానతలు అన్నవి తొలగించుకుంటూ పోవాలి. అందుకు రిజర్వేషన్లే ప్రాతిపదిక శాసనపరం లేదు. రాజకీయ సంకల్పం ఉంటే ఇది సాధ్యం అవుతుంది. ఉన్నత వర్గాల వారికి చట్టసభల్లో స్థానాలు తగ్గింది, బీసీ వర్గాలకు స్థానాలు పెంచడం వల్ల సామాజిక సామరస్యత వస్తుంది. ఇప్పుడు రిజర్వేషన్ల కోసం కొట్లాడుతున్న బీసీ నాయకులను ఎన్నికలలో గెలిపించిన చరిత్రను లిఖించినవారు అవుతారు.

శ్రీలంకలో ద్వితా తుపాను బీభత్సం

- వరదలకు ఇప్పటికే 123మంది మృతి
- మరికొందరి ఆచూకీ గల్లంతు
- దేశంలో అత్యవసర పరిస్థితి ప్రకటన

కొలంబో, నవంబరు 29: దిత్వా తుపాను కారణంగా శ్రీలంక చిగురుటాకులా పడికింది. ఈ ఆకస్మిక వరదలు, కొండచరియలు విరిగిపడటంతో ఇప్పటి వరకు 123 మంది మరణించగా.. అనేక మంది గల్లంతయ్యారు. మృతుల సంఖ్య మరింత పెరిగే అవకాశం ఉందని అధికారులు చెబుతున్నారు. ఈ క్రమంలో శ్రీలంక ప్రభుత్వం దేశంలో అత్యవసర పరిస్థితిని ప్రకటించింది. వరదల వల్ల ఏర్పడిన విధ్వంసం కారణంగా తలెత్తిన అత్యవసర పరిస్థితిని దృష్టిలో ఉంచుకుని శ్రీలంక అధ్యక్షుడు అనురకుమార దిననాయకే దేశమమంతటా అత్యవసర పరిస్థితిని ప్రకటిస్తూ గిజిల్ నోటిఫికేషన్ విడుదల చేశారు. శనివారం శ్రీలంకను దాటిన దిత్వా తుపాను 123 మందికి పైగా ప్రాణాలను బలిగొందని, విధ్వంసం, మౌలిక సదుపాయాలకు నష్టం వాటిల్లిందని ఆ దేశ అధికారులు తెలిపారు. 'దిత్వా' శ్రీలంక నుండి భారత తీరం వైపు వెళ్లింది. ఈ క్రమంలో భారీ వర్షం, అధిక వేగంతో కూడిన గాలులు వీ



శాయి. ఈ తుపాన్ కారణంగా ఇప్పటికే అనేక ప్రాంతాలు తీవ్రంగా నష్టపోయాయి. ఎంతో మంది జీవనం అప్రవృత్తంగా మారింది' అని వాతావరణ శాఖ డైరెక్టర్ జనరల్ అతుల కరుణనాయకే మీడియాతో తెలిపారు. ఇదే సమయంలో విపత్తు నిర్వహణ కేంద్రం శనివారం ఓ ప్రకటనలో పలు విషయాలను వెల్లడించింది. వారం రోజులుగా కురుస్తున్న వర్షాల కారణంగా అనేక ఇళ్లు ధ్వంసమయ్యాయనియని

తెలిపింది. 43వేల మందికి పైగా ప్రజలను సురక్షిత ప్రాంతాలకు తరలించామని డిఎస్సీ జనరల్ డైరెక్టర్ సంపత్ తెలిపారు. పోలీసులు, అధికారులు, రెస్క్యూ సిబ్బంది సహాయక చర్యలు కొనసాగుతున్నాయన్నారు. లోతట్టు ప్రాంతాల్లో పరిస్థితి మరి దయనీయంగా ఉందన్నారు. వందలమందిని తాత్కాలిక పునరావాసాలకు తరలించామని డిఎస్సీ జనరల్ డైరెక్టర్ వెల్లడించారు.

స్టీపర్ బస్సు ప్రమాదాలపై ఆందోళన

- ఆ బస్సులను తక్షణం పక్కన పెట్టేయండి
- రాష్ట్రాలకు జాతీయ మానవ హక్కుల కమిషన్ ఆదేశం

న్యూఢిల్లీ, నవంబరు 29: ఇటీవల స్టీపర్ బస్సుల కారణంగా జరిగిన పలు రోడ్డు ప్రమాదాల్లో అనేక మంది ప్రాణాలు కోల్పోయారు. ఈ నేపథ్యంలో జాతీయ మానవ హక్కుల కమిషన్ రంగంలోకి దిగింది. నిబంధనలకు విరుద్ధంగా ఉన్న స్టీపర్ బస్సులను తక్షణం పక్కనపెట్టేయాలని అన్ని రాష్ట్రాలు, కేంద్రపాలిత ప్రాంతాలకు మార్గదర్శకాలు జారీ చేసింది. ఎన్ హెచ్ఆర్సీ మార్గదర్శకాల ప్రకారం.. ఏబిఎస్:052, ఏబిఎస్:119 నిబంధనల మేరకు వాహనాలు ఉండేలా రిజిస్ట్రేషన్, రెన్యూవల్ సమయంలో చర్యలు తీసుకోవాలి. ఎప్పటికప్పుడు తనిఖీలు నిర్వహించాలి. బస్-బాడీ బిల్డింగ్ సంస్థలు, వాహనాల ఆపరేటర్లు నిబంధనలను అతిక్రమించకుండా కేంద్ర రోడ్డు రవాణా మంత్రిత్వ



శాఖ జాతీయ స్టాయిల్ ఓ వ్యవస్థను ఏర్పాటు చేయాలి. వాహనాల భద్రతను సంబంధించి సెంట్రల్ ఇన్స్టిట్యూట్ ఆఫ్ రోడ్ ట్రాన్స్పోర్టు (సీఐఆర్టీ) మార్గదర్శకాలను రాష్ట్రాలు, కేంద్ర పాలిత ప్రాంతాలు అమలు చేయాలి. ఎమర్జెన్సీ సమయాల్లో అడ్డంకిగా మారే అవకాశం ఉన్న బస్సులోపలి ఏర్పాట్లను తొలగించాలి. అవసరమైన మేరకు బస్సులను రికాల్ చేసి మార్పులు చేసేలా మార్గదర్శకాలు జారీ చేయాలి. మోటార్ వాహన చట్టం, ఏబిఎస్ ప్రమాణాల ఉల్లంఘనలకు బస్సు తయారీదారులతో పాటు అధికారులు కూడా బాధ్యులు


అయ్యేలా చర్యలు తీసుకోవాలి. రోడ్డు ప్రమాద ఘటనల్లో బాధితులకు సహాయం, పరిహారం అందేలా చర్యలు తీసుకోవాలి. ఇటీవల రాజస్థాన్‌లో జరిగిన బస్సు ప్రమాదంలో 20 మంది మరణించారు. ఈ నేపథ్యంలో ఎన్ హెచ్ఆర్సీ వద్ద ఫిర్యాదు దాఖలైంది. నిబంధనల అతిక్రమణ కారణంగా అమాయకులు ప్రాణాలు కోల్పోతున్నారని ఫిర్యాదుదారులు పేర్కొన్నారు. ఇది జీవించే హక్కు ఉల్లంఘనేనని తెలిపారు. దీంతో.. ప్రమాదానికి గల కారణాలపై అధ్యయనం నిర్వహించాలని సీఐఆర్టీని ఎన్ హెచ్ఆర్సీ ఆదేశించింది.

అక్స్‌ఫర్డ్ చర్చలకు రాకుండా అబద్ధాల ప్రచారం

భారత్‌పై నోరు పారేసుకున్న పాక్ ప్రతినిధులు

గట్టిగా తిప్పికొట్టిన భారత్ ప్రతినిధి

న్యూఢిల్లీ, నవంబర్ 29: తప్పుడు ప్రచారాలు చేయడం ద్వారా తప్పుకోవడం అలవాటు చేసుకున్న పాకిస్తాన్ మరోసారి తన వక్రబుద్ధిని చాటుకుంది. యూకేలో జరిగే ప్రముఖ చర్చలో పాల్గొనకుండా.. భారత్ అధికారులు వెనుదిరిగారంటూ తప్పుడు ప్రచారానికి తెర లేపింది. అయితే, దీన్ని భారత్ గట్టిగా తిప్పికొట్టింది. వివరాల్లోకి వెళితే..



యూకేలో ఆక్స్‌ఫర్డ్ యూనియన్‌లో గురువారం భారత్-పాక్ అధికారుల మధ్య చర్చజరగాల్సి ఉంది. ఇందులో భారత్ తరపున మాజీ ఆర్మీ చీఫ్ జనరల్ ఎంఎం నరవాణి, సుబ్రమణియన్ స్వామి, రాజస్థాన్ మాజీ ఉప ముఖ్యమంత్రి సచిన్ పైలట్‌లు పాల్గొనాల్సి ఉంది. పాక్ నుంచి ఆ దేశ మాజీ విదేశాంగ మంత్రి హీనా రబ్బానీ, యూకేలోని రాయబారి మొహమ్మద్ +సైల్, రిటైర్డ్ జనరల్ జుబైరా మహమూద్ హయాత్‌లు హాజరుకానున్నారు. అయితే, ఈ చర్చలో పాల్గొనకుండా భారత్ అధికారులు చివరి నిమిషంలో వెనుదిరిగారంటూ యూకేలోని పాక్ రాయబారి కార్యాలయం తప్పుడు ప్రచారానికి తెరలేపింది. 'పాక్ బృందం ఇప్పటికే లండన్‌లో సిద్ధంగా ఉంది. ఆక్స్‌ఫర్డ్ చర్చల్లో పాల్గొనాల్సి ఉంది. అయితే, ఇందులో పాల్గొనకుండా భారత్ బృందం వైదొలగాలని నిర్ణయించుకుందని యూనియన్ నిర్వాహకులు తెలిపారు. అందుకు గల కారణాలు మాత్రం తెలపలేదని ఎక్స్‌లో రాసుకొచ్చింది. అయితే పాక్ అబద్ధపు ప్రచారాన్ని భారత్‌కు చెందిన సీనియర్ న్యాయవాది సాయి దీపక్ గట్టిగా తిప్పికొట్టారు. పాక్ తన తప్పుడు ప్రచారాలను ఇంకా కొనసాగిస్తోనే ఉందని ఎద్దేవా చేశారు. సుబ్రమణియన్, నరవాణి కొన్ని కారణాల వల్ల చర్చకు హాజరుకాలేకపోతున్నందున, వీరికి ప్రత్యామ్నాయాలు చూపాలని యూనియన్ అధికారులు తనను కోరారని దీపక్ చెప్పారు. ఈ క్రమంలో తాను యూకేకు వెళ్లి మరో బృందంతో చర్చకు సిద్ధమయినట్లు తెలిపారు. అయితే.. చర్చకు కొన్ని గంటల ముందు యూనియన్ అధికారులు తనకు కాల్ చేసి.. పాక్ తరపున హాజరవ్వాలైన బృందం యూకేకు రాలేదని వెల్లడించారన్నారు. దీంతో చర్చ ఆగిపోవడం తనకు ఆగ్రహం తెప్పించిందన్నారు. పాక్ బృందం కూడా యూకేలోనే ఉందని, భారత్‌తో చర్చల్లో పాల్గొనేందుకు భయపడి వెనుదిరిగినట్లుగా కనిపిస్తుందని విమర్శించారు. తమను ఎదుర్కోలేక పిల్లల వెనక దాక్కుందని ఎద్దేవా చేశారు. దాయాది బృందం ఇంకా ఆక్స్‌ఫర్డ్‌లోనే ఉంటే.. తమతో చర్చకు రావాలని ఆయన సవాల్ విసిరారు. దీపక్ పోస్టులతో పాక్ ప్రకటనలు తప్పు అని మరోసారి స్పష్టమైంది. పాక్ చర్చలో పాల్గొనాల్సి వస్తే బేలతనం బయటపడుతుందనే ఇలా చేసి ఉంటుందని అనుకుంటున్నారు.

ఢిల్లీ పేలుడు నిందితులకు మరో పదిరోజుల జ్యుడిషియల్ కస్టడీ

న్యూఢిల్లీ, నవంబరు 29: ఢిల్లీ పేలుడు కేసులో కీలక నిందితులైన డాక్టర్ ముజమ్మిల్ షకీల్ గనయి, డాక్టర్ అదీల్ అహ్మద్ రాధెర్, డాక్టర్ సహీన్ సయీద్, ముష్తాఫ్ ఇర్మాన్ అహ్మద్ వాగాయేకు 10 రోజుల జ్యుడిషియల్ కస్టడీకి పాటియాలా హౌస్ కోర్టు శనివారం ఆదేశించింది. ఇంతకుముందు విధించిన 10 రోజుల కస్టడీ శనివారంతో ముగియడంతో ఈ నలుగురిని కోర్టు ముందు హాజరుపరిచారు. జమ్మూకశ్మీర్ పోలీసులు వెలుగులోకి తీసుకువచ్చిన 'వైట్ కాలర్ టెర్రర్ మాడ్యూల్'కు సంబంధించి ఇంతవరకూ ఏడుగురికి పైగా అనుమానితులను అరెస్టు చేసారు. ఈ వైట్ కాలర్ టెర్రర్ మాడ్యూల్‌కు నేరుగా ఢిల్లీ పేలుడుతో సంబంధం ఉందని దర్యాప్తు సంస్థలు గుర్తించాయి.

1 నుంచి పార్లమెంట్ శీతాకా సమావేశాలు

రాజీనాథ్ అధ్యక్షతన నేడు అఖిలపక్ష భేటీ

న్యూఢిల్లీ, నవంబరు 29: పార్లమెంటు శీతాకాల సమావేశాలు డిసెంబర్ 1వ తేదీ నుంచి ప్రారంభం కానున్నాయి. డిసెంబర్ 19వ తేదీ వరకూ ఈ సమావేశాలు జరుగుతాయి. సమావేశాలకు ముందు సంప్రదాయంగా నిర్వహించే అఖిలపక్ష సమావేశాన్ని ఆదివారం ఉదయం 11 గంటలకు నిర్వహించ సున్నారు. కేంద్ర రక్షణ శాఖ మంత్రి రాజీనాథ్ సింగ్ అధ్యక్షతన ఈ అఖిలపక్ష సమావేశం జరుగనుంది. పార్లమెంటు సమావేశాలు సజావుగా జరిగేలా సహకరించాలని కేంద్రం కోరనుంది. సోమవారం నుంచి ప్రారంభమయ్యే పార్లమెంటు శీతాకాల సమావేశాల్లో పలు అంశాలపై చర్చకు విపక్షం కనరత్తు చేస్తోంది. నరేతో సహా ఢిల్లీ కాలుష్యం తదితర అంశాలు చర్చకు వచ్చే అవకాశం ఉంది. ఇకపోతే కీలకమైన పౌర అణు ఇంధన రంగంలో ప్రైవేటు రంగానికి ఆహ్వానం పలికేందుకు ఉద్దేశించిన 'ది ఆటమిక్ ఎనర్జీ బిల్లు-2025'తో సహా 10 కీలక బిల్లులు సభ ముందుకు రానున్నాయి. పార్లమెంటులో ప్రవేశపెట్టనున్న కీలకమైన బిల్లులలో 'ది ఆటమిక్ ఎనర్జీ బిల్లు-2025'తో పాటు సెక్యూరిటీస్ మార్కెట్స్ కోడ్ బిల్లు (ఎన్ఎస్ఐ)-2025, జాతీయ రహదారుల (సవరణ) బిల్లు, అర్బిట్రేషన్, కాన్సొలిడేషన్ (సవరణ) బిల్లు, ఇన్సూరెన్స్ చట్ట (సవరణ) బిల్లు, ఇన్సూరెన్స్, దివాలా కోడ్ (సవరణ) బిల్లు, కార్పొరేట్ చట్ట (సవరణ) బిల్లు, ది హైయర్ ఎడ్యుకేషన్ కమిషన్ ఆఫ్ ఇండియా బిల్లు-2025, ది మజిస్ట్రేట్ గూడ్స్ అండ్ సర్వీసెస్ టాక్స్ (సవరణ) బిల్లు-2025, జన్ విశ్వాస్ (నిబంధనల సవరణ) బిల్లు-2025 ఉండునున్నాయి. సెక్యూరిటీస్ అండ్ ఎక్స్‌చేంజ్ బోర్డ్ ఆఫ్ ఇండియా చట్టం-1992, డిపాజిటరీస్ చట్టం-1996, సెక్యూరిటీస్ కాంట్రాక్ట్ (నియంత్రణ) చట్టం-1956ను విలీనం చేసేందుకు 'సెక్యూరిటీస్ మార్కెట్స్ కోడ్ బిల్లు-2025'ను కేంద్రం తీసుకువస్తోంది. జాతీయ రహదారుల విస్తరణ, పొడిగింపుకోసం అవసరమైన భూసేకరణ పక్రియ వేగంగా, అత్యంత పారదర్శకంగా జరిగేందుకు పేలులుగా నేషనల్ హైవేస్ (సవరణ) బిల్లును తెస్తోంది. చేయని చర్యలకు కంపెనీ డైరెక్టర్లు బాధ్యులు అవుతున్నందున అవాంఛనీయ దర్యాప్తు, విచారణల నుంచి రక్షణ కల్పించాలని సుప్రీంకోర్టు ఇచ్చిన ఆదేశాల మేరకు ఆర్బిట్రేషన్, కాన్సొలిడేషన్ చట్ట సవరణ బిల్లును పార్లమెంటులో కేంద్రం ప్రవేశపెట్టనుంది. దీనిపై సూచనల కోసం కమిటీకి నిషానను చేసే అవకాశం ఉంది. కాగా, ది హయాల్ ఎడ్యుకేషన్ కమిషన్ ఆఫ్ ఇండియా బిల్లుతో ఏకీకృత ఉన్నత విద్యా కమిషన్ ఏర్పాటుకు కేంద్ర ప్రభుత్వం కొత్త బిల్లు తీసుకురానుంది. కాగా, చండీగఢ్ కేంద్ర పాలిత ప్రాంతాన్ని రాజ్యాంగంలోని 240వ అధికరణ పరిధిలోకి తెచ్చే బిల్లు పార్లమెంటులో ప్రవేశపెడతారని అనుకున్నప్పటికీ అలాంటి ఆలోచన ఏదీ లేదని ఇటీవల కేంద్రం ప్రకటించింది. కాగా, ఈసారి పార్లమెంటు శీతాకాల సమావేశాల్లో పలు అంశాలను లేవనెత్తుతుంది విషయాలు కనరత్తు చేస్తున్నాయి. ప్రధానంగా ఎన్ఐఆర్ ఓటర్ సవరణ జాబితా, అదానీ అంశం, ఢిల్లీ పొల్యాషన్ వంటి అంశాలను లేవనెత్తే అవకాశాలున్నాయి. దీనికి సంబంధించిన విపక్ష నేత రాహుల్ ఇప్పటికే ప్రకటన చేశారు.





సర్పంచ్ అభ్యర్థిగా పెందూర్ నందా నామినేషన్

ఉద్యమ కేరటం, వాంకిడి: వాంకిడి మండలంలోని ఖమన గ్రామపంచాయతీ సర్పంచ్ అభ్యర్థిగా పెందూర్ నందా శనివారం నామినేషన్ దాఖలు చేశారు. ఈ సందర్భంగా ఆమె మాట్లాడుతూ గ్రామ అభివృద్ధి కోసం అహర్నిశలు కృషి చేస్తానని తెలిపారు. గ్రామ ప్రజలతో కలిసి గ్రామ అభివృద్ధి పథంలో ముందుకు సాగుతానని, గ్రామ ప్రజలు తమను అత్యధిక మెజారిటీ గెలిపించాలని కోరారు.

పాఠశాలలో గ్రాండ్ ఫేరెంట్స్ డే



ఉద్యమ కేరటం, మంచెర్ల: లక్ష్మీనగర్లో గల శ్రీ చైతన్య పాఠశాలలో శనివారం గ్రాండ్ ఫేరెంట్స్ డేను ఘనంగా నిర్వహించారు. పాఠశాలలో నిర్వహించిన కార్యక్రమానికి హాజరైన గ్రాండ్ ఫేరెంట్స్ పలు ఆటల్లో పాల్గొని హర్షం వ్యక్తం చేశారు. ఇలాంటి కార్యక్రమాలు నిర్వహించడంతో సమాజంలో ప్రస్తుతం ఎదుగుతున్న పిల్లలకు పెద్దలని గౌరవించాలనే నైతిక విలువలు పెంపొందుతాయని పాఠశాల ప్రిన్సిపల్ అయ్యుట్ పేర్కొన్నారు. కార్యక్రమం అనంతరం ఆటో గెలిచిన వారికి బహుమతులు అందజేశారు.

బాల్య వివాహాలు చట్టరీత్యా నేరం



ఉద్యమ కేరటం, తాండూర్: బాల్య వివాహాలు చట్టరీత్యా నేరమని జిల్లా మహిళా సాధికారత కేంద్రం సౌజన్య విజయ అన్నారు. ఐసీడిఎస్ మాదారంలో శనివారం నిర్వహించిన సెక్టార్ మీటింగ్ లో బాల్యవివాహాల నిరోధక చట్టంపై అవగాహన సదస్సు నిర్వహించారు. బాల్య వివాహం జరగడంతో కలిగే నష్టాల గురించి వివరించారు. బాల్యవివాహాలు జరగకుండా చూడాల్సిన బాధ్యత మనందరిపై ఉందన్నారు. బాల్య వివాహాన్ని గుర్తించినప్పుడు వెంటనే హెల్ప్ లైన్ నంబర్ 1098,181, 100కు సమాచారం అందించాలని కోరారు. బాల్య వివాహం జరిగితే రెండు సంవత్సరాల జైలు శిక్షతో పాటు రూ.లక్ష జరిమానా వంటి కఠిన శిక్షలు ఎదుర్కోవాల్సి వస్తుందని అన్నారు. ఈ కార్యక్రమంలో ఐసీడిఎస్ సూపర్వైజర్ రమాదేవి, అంగన్వాడీ టీచర్లు తదితరులు పాల్గొన్నారు.

ప్రజా భద్రత కోసం కార్డెన్ సర్స్



ఉద్యమ కేరటం, రెవెన్యూ: ప్రజల భద్రత కోసం కమ్యూనిటీ కాంటాక్ట్ ప్రోగ్రాం (కార్డెన్ సెర్వ్) నిర్వహిస్తున్నట్లు రెవెన్యూ సీబి కె సంజయ్ పేర్కొన్నారు. జిల్లా ఎస్పీ నికిత్ పంథ్, ఎంపీసీ చిత్రరంజన్ అదేశాల మేరకు రెవెన్యూ మండలం పుంజుమెర గూడ గ్రామంలో శనివారం పోలీస్ కమ్యూనిటీ కాంటాక్ట్ ప్రోగ్రాం నిర్వహించినట్లు తెలిపారు. ఈ తనిఖీల్లో సరైన పత్రాలు లేని 31 బైక్లు, 4 వాహనాలు స్వాధీనం చేసుకొని కేసులు నమోదు చేసినట్లు చెప్పారు. గ్రామంలో ఎవరైనా గుర్తు తెలియని వ్యక్తులు కనిపిస్తే పోలీసులకు సమాచారం అందించాలని సూచించారు. గంజాయి, గుడుండా, రేషన్ సరఫరా వంటివి తమ దృష్టికి వస్తే వెంటనే దయల్ 100 కు సమాచారం అందించాలన్నారు. ఎన్నికల సమయంలో ఎలాంటి ప్రలోభాలకు లోనూ కావద్దని, అందరూ ఓటు హక్కును వినియోగించుకోవాలని పేర్కొన్నారు. మద్యం, డబ్బులు పంపిణీ చేసే వారి గురించి నేరుగా స్థానిక పోలీస్ స్టేషన్లో ఫిర్యాదు చేయాలని, సమాచారం అందించిన వారి వివరాలు గోప్యంగా ఉంచుతామని సూచించారు. సైబర్ నేరాలపై అప్రమత్తంగా ఉండాలని అన్నారు. ఈ కార్యక్రమంలో రెవెన్యూ ఎస్సై ఎ వెంకటకృష్ణ, పోలీస్ సిబ్బంది పాల్గొన్నారు.

హలో జర్నలిస్టు.. ఛలో హైదరాబాద్

- డిసెంబర్ 3న జర్నలిస్టు మహా ధర్మకు తరలి రండి
- టీయూడబ్ల్యూజే (ఐజేయూ) జిల్లా అధ్యక్షుడు అబ్దుల్ రహమాన్

ఉద్యమ కేరటం, వాంకిడి : జర్నలిస్టుల సమస్యలతో అనేక ఇబ్బందులు ఎదుర్కొంటున్నారని టీయూడబ్ల్యూజే (ఐజేయూ) జిల్లా అధ్యక్షుడు అబ్దుల్ రహమాన్ ఆవేదన వ్యక్తం చేశారు. శనివారం వాంకిడి మండల కేంద్రంలో జర్నలిస్టుల మహా ధర్మాకు సంబంధించిన కరపత్రాలు అవిష్కరించారు. ఈ సందర్భంగా ఆయన మాట్లాడుతూ స్వరాష్ట్రంలో బతుకులు మెరుగు పడతాయని తెలంగాణ ఉద్యమంలో కీలక పాత్ర పోషించి , పోరాడి సాధించుకున్న తెలంగాణ రాష్ట్రంలో కూడా జర్నలిస్టుల సమస్యలు పరిష్కారం కాకపోవడం సిగ్గుచేటు అన్నారు. అక్రెడిటేషన్ పాలసీని వెంటనే ప్రకటించి కొత్త కార్డులు జారీ చేయాలని, ఆరోగ్య భీమా పథకాన్ని వెంటనే పునరుద్ధరించాలని,



అర్హులైన జర్నలిస్టులందరికీ ఇళ్లస్థలాలు మంజూరు చేయాలని డిమాండ్ చేశారు. జర్నలిస్టుల న్యాయమైన డిమాండ్ల సాధన కోసం డిసెంబర్ 3 తేదీన హైదరాబాద్ లోని సమాచార కమిషన్ కార్యాలయం ఎదుట మహా ధర్మా కార్యక్రమానికి జిల్లాలోని జర్నలిస్టులు అధిక

సంఖ్యలో తరలివచ్చి జయప్రదం చేయాలని కోరారు. ఈ కార్యక్రమంలో జిల్లా నాయకులు సురేష్ చారి, రాధాకృష్ణ చారి, సినియర్ పాత్రికేయులు దుర్గం సునీల్ , పాత్రికేయులు అల్లీజ రవీంద్ర చారి, విభుతి శివశంకర్ తదితరులు పాల్గొన్నారు.

విశ్వ ప్రసాద్ పై విమర్శలు చేయడం సరికాదు



ఉద్యమ కేరటం, ఆసిఫాబాద్ టౌన్: మాజీ డిసిసి అధ్యక్షుడు విశ్వ ప్రసాద్ రావు పై కాంగ్రెస్ పార్టీ నియోజకవర్గ ఇన్చార్జి అజ్మీరా శ్యాం నాయక్ విమర్శలు చేయడం సరి కాదని కాంగ్రెస్ సీనియర్ నాయకుడు వసంతరావు అన్నారు. శనివారం జిల్లా పార్టీ కార్యాలయం ఆవరణలో విలేజ్ కరల సమావేశంలో మాజీ ఎంపీపీ బాలేష్ గౌడ్ , కాంగ్రెస్ మండల అధ్యక్షుడు చరణ్, పార్టీ నాయకులతో కలిసి హాజరయ్యారు. ఈ సందర్భంగా ఆయన మాట్లాడుతూ

కెరమెరిలో డిసిసి సమక్షంలో శ్యాం నాయక్ విశ్వప్రసాద్ పై మాట్లాడుతూ ఖండిస్తున్నట్లు తెలిపారు. ఎన్నికల సమయం కావడంతో పార్టీని గెలిపించుకోవాల్సింది పోయి సొంత పార్టీ నాయకులపై విమర్శలు చేయడం విద్వేషంగా ఉందన్నారు. శ్యాం నాయక్ ఓటమికి మాజీ డిసిసిని బాధ్యుణ్ణి చేయడం సరైన విధానం కాదన్నారు. కాంగ్రెస్ నాయకుడు అనిల్ గౌడ్ తో పాటు ఆయన భార్యపై, జైనూర్ మార్కెట్ కమిటీ చైర్మన్ పై చేసిన వ్యాఖ్యలు

- స్థానిక ఎన్నికల్లో గెలుపు కోసం కృషి చేద్దాం
- కాంగ్రెస్ సీనియర్ నాయకుడు వసంతరావు

ఖండిస్తున్నట్లు తెలిపారు. డిసిసి సమక్షంలో ఇంతగా మాట్లాడుతున్నప్పటికీ ఆమె స్పందించకపోవడం ఆయనకు వత్తాను పలుకుతున్నట్లు ఉందన్నారు. జిల్లాలో పార్టీ బలంగా ఉందని దానిని డిసిసి నిదర్శనమే ఎంపీ ఎన్నికల్లో వచ్చిన మెజార్టీ అన్నారు. నూతన డిసిసి ఇటువంటి వాటిని భవిష్యత్తులో జరగకుండా చూడాలని సూచించారు. కాంగ్రెస్ కార్యకర్తలు అంత విశ్వప్రసాద్ తోటే ఉన్నారని ఆయనకు కార్పొరేషన్ పదవి ఇవ్వాలని రాష్ట్ర నాయకత్వాన్ని డిమాండ్ చేశారు. సర్పంచ్ ఎన్నికల్లో జిల్లాలో అన్ని సర్పంచులు కైవసం చేసుకునేలా ప్రయత్నం చేస్తామన్నారు. ఎన్నికల సమావేశాల్లో ఎన్నికల్లో గెలుపు కోసం మాట్లాడాల్సి తప్ప సొంత నాయకులను విమర్శించకూడదని హితవుపలికారు. ఈ కార్యక్రమంలో కాంగ్రెస్ నాయకులు అసద్ , గుర్తులే నారాయణ, సబీం, రవీందర్, సాయి, కబీం, జావిద్, మహ్మద్ గౌడ్ వివిధ మండలాలు నాయకులు పాల్గొన్నారు.

ప్రభుత్వ పాఠశాలల బలోపేతం దిశగా చర్యలు

జిల్లా కలెక్టర్ వెంకటేశ్ ధోత్రే

ఉద్యమ కేరటం, ఆసిఫాబాద్ : ప్రీ ప్రైవేటీ పాఠశాలలను సమర్థవంతంగా నిర్వహించి ప్రభుత్వ విద్యా సంస్థలను బలోపేతం చేయడంలో ప్రతి ఒక్కరూ భాగస్వామ్యులు కావాలని జిల్లా కలెక్టర్ వెంకటేశ్ ధోత్రే అన్నారు. శనివారం జిల్లా కేంద్రంలోని జిల్లా పరిషత్ బాలికల ఉన్నత పాఠశాలలో పాఠశాల విద్యాశాఖ ఆధ్వర్యంలో నిర్వహించిన శిక్షణ ముగింపు కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రీ ప్రైవేటీ పాఠశాలలను సమర్థవంతంగా నిర్వహిస్తూ ప్రభుత్వ విద్యా సంస్థలను బలోపేతం చేసే దిశగా చర్యలు తీసుకోవాలని తెలిపారు. పాఠశాల విద్యాశాఖ ఆధ్వర్యంలో ఈ నెల 25వ తేదీ నుండి 29వ తేదీ వరకు 41 మంది ప్రీ ప్రైవేటీ ఇన్స్ట్రక్టర్లకు శిక్షణ అందించడం జరిగిందని తెలిపారు. జిల్లాలో 41 ప్రీ ప్రైవేటీ పాఠశాలలను ఏర్పాటు చేయడం జరిగిందని, పాఠశాలలకు వచ్చే విద్యార్థులను అంగన్వాడీ కేంద్రాల కంటే మెరుగ్గా విద్య అందుతుందనే కలిగించాలని తెలిపారు. ముఖ్యంగా 3 సం.ల నుండి 6



సం.ల వరకు పిల్లలకు ట్రైనింగ్ డెవలప్మెంట్ అధికంగా ఉంటుందని, చిన్న పిల్లలకు చక్కని ప్రేమ ఆప్యాయతలతో బోధించాలని, వారి అభిరుచిని తెలుసుకోవాలని తెలిపారు. వారితో పెయింటింగ్ వేయించాలని, పిల్లలకు సిలబస్

లోని అంశాలతో పాటు మంచి విలువలు నేర్పించాలని తెలిపారు. ఈ కార్యక్రమంలో విద్యా శాఖ అకడమిక్ మానిటరింగ్ అధికారి ఉప్పలేటి శ్రీనివాస్, ఇన్స్పెక్టర్లు, సంబంధిత అధికారులు తదితరులు పాల్గొన్నారు.

మార్గదర్శకాలను సమర్థవంతంగా అమలు చేయాలి

అదనపు కలెక్టర్ (స్థానిక సంస్థలు) దీపక్ తివారి

ఉద్యమ కేరటం, సిర్సార్ టీ: 2వ సాధారణ పంచాయతీ ఎన్నికల నేపథ్యంలో మార్గదర్శకాలను సమర్థవంతంగా అమలు చేయాలని జిల్లా అదనపు కలెక్టర్ (స్థానిక సంస్థలు) దీపక్ తివారి అన్నారు. శనివారం జిల్లాలోని సిర్సార్ (టీ) మండల కేంద్రంలోని రైతు వేదికలో నిర్వహించిన రిటర్నింగ్, సహాయ రిటర్నింగ్ అధికారుల శిక్షణ కార్యక్రమానికి కాగజ్ నగర్ సబ్ కలెక్టర్ శ్రద్ధ శుక్లా, అధికారులతో కలిసి హాజరయ్యారు. ఈ సందర్భంగా జిల్లా అదనపు కలెక్టర్ మాట్లాడుతూ సర్పంచ్, వార్డు సభ్యుల స్థానాలకు జరుగుతున్న ఎన్నికల నిర్వహణ ప్రక్రియలో మార్గదర్శకాలను ఖచ్చితంగా పాటించాలని తెలిపారు. ఎన్నికల నిర్వహణ ప్రక్రియలో భాగంగా పోలింగ్ కేంద్రాల ఏర్పాటు, పోలింగ్ సిబ్బంది సమన్వయం, ఎన్నికల సామాగ్రి పంపిణీ అంశాలలో జాగ్రత్తగా వ్యవహరించాలని తెలిపారు. అధికారులు తమకు కేటాయించిన విధులను సమర్థవంతంగా నిర్వహించాలని, విధులలో పారదర్శకంగా, నిష్పక్షపాతంగా వ్యవహరించాలని తెలిపారు. ఏప్రై సమస్యలు తలెత్తినట్లయితే వెంటనే ఉన్నత అధికారులను సంప్రదించి పరిష్కరించే దిశగా చర్యలు తీసుకోవాలని తెలిపారు. పోలింగ్ రోజు అమలు చేయవలసిన ఎన్నికల ప్రవర్తన నియమావళి, భద్రత చర్యలు,



రవాణా, కమ్యూనికేషన్, త్రాగునీరు, విద్యుత్ ఇతర ప్రాథమిక సదుపాయాల లభ్యతను ముందుగానే పరిశీలించుకోవాలని సూచించారు. ఎన్నికల సంఘం నియమాలకు లోబడి నామినేషన్ల పరిశీలన, అభ్యర్థుల ప్రకటన, గుర్తుల కేటాయింపు ప్రక్రియలో అప్రమత్తంగా ఉండాలని, ఎలాంటి పొరపాట్లకు తావు లేకుండా

ఎన్నికల ప్రక్రియ నిర్వహించాలని తెలిపారు. ఎన్నికలను శాంతియుతంగా నిర్వహించే విధంగా అధికారులు సమన్వయంతో వ్యవహరించాలని, విధులలో సమయ-పాలన పాటిస్తూ బాధ్యతాయుతంగా విధులు నిర్వహించాలని తెలిపారు. ఈ కార్యక్రమంలో మండల స్థాయి అధికారులు, ఎన్నికల విభాగం అధికారులు, సిబ్బంది పాల్గొన్నారు.



బీఆర్ఎస్ పార్టీలో చేరికలు

ఉద్యమ కెరటం, ఖానాపూర్: బీఆర్ఎస్ పార్టీలో కాంగ్రెస్ పార్టీ బిర్లంద సోమర్షేట్ మాజీ ఎంపీటీసీ సభ్యులు, మాజీ సీనియర్ సంఘం చైర్మన్ బండారీ పుష్ప రవీందర్ లు చేరారు. ఈ సందర్భంగా వారికి బీఆర్ఎస్ ఖానాపూర్ ఇంచార్జ్ భూకా జాన్సన్ నాయక్ శనివారం కందువ కప్పి పార్టీలోకి ఆహ్వానించారు. బండారీ లక్ష్మీరాజుతో పాటు కాంగ్రెస్ నాయకులు, కార్యకర్తలు కూడా బీఆర్ఎస్ పార్టీలో చేరారు. ప్రజా సమస్యల పరిష్కారంలో బీఆర్ఎస్ పార్టీ చూపుతున్న కట్టుబాటు, శ్రద్ధ తమ చేరికకు ప్రధాన కారణమని కొత్తగా చేరిన నాయకులు తెలిపారు. ప్రజలకు అండగా నిలుస్తున్న పార్టీ బీఆర్ఎస్ అని భూకా జాన్సన్ నాయక్ పేర్కొన్నారు. రాజీయే స్థానిక సంస్థల ఎన్నికల్లో బీఆర్ఎస్ పార్టీ ఘన విజయం సాధించేందుకు ఈ చేరికలు మరింత బలాన్నిస్తాయని తెలిపారు. గ్రామ, వార్డు స్థాయిలో పార్టీ బలోపేతం దిశగా పనిచేస్తామని స్పష్టం చేశారు. ఈ కార్యక్రమంలో మాజీ ప్రతినిధులు, బీఆర్ఎస్ పార్టీ నాయకులు, కార్యకర్తలు పాల్గొన్నారు.

సీపీఆర్పై విద్యార్థులకు అవగాహన



ఉద్యమ కెరటం, నేరడిగొండ: అత్యవసర పరిస్థితుల్లో గుండె పోటు వచ్చిన వ్యక్తి ప్రాణాలను సీపీఆర్ ద్వారా కాపాడవచ్చని వైద్యాధికారి ఎండి సద్దాం అన్నారు. శనివారం మండలంలోని తేజాపూర్ గ్రామ జిల్లా పరిషత్ ఉన్నత పాఠశాలలో విద్యార్థులకు సీపీఆర్ పై అవగాహన కల్పించారు. ఈ సందర్భంగా ఆయన మాట్లాడుతూ ప్రమాదవశాత్తు మనిషి ఆకస్మికంగా పాకే కు గురైనప్పుడు సీపీఆర్ ద్వారా రక్షించవచ్చని తెలిపారు. విద్యార్థులు అత్యవసర పరిస్థితుల్లో సీపీఆర్ చేసి ఆపదలో ఉన్నవారిని కాపాడాలని కోరారు. ఈ కార్యక్రమంలో హెల్త్ సూపర్వైజర్ సంతోష్, వైద్య సిబ్బంది, ఉపాధ్యాయులు, విద్యార్థులు తదితరులు పాల్గొన్నారు.

కాంగ్రెస్ అభ్యర్థుల గెలుపు కోసం కృషి చేయాలి

డీసీసీ అధ్యక్షురాలు ఆత్రం సుగుణ



ఉద్యమ కెరటం, నార్కట్: గ్రామపంచాయతీ ఎన్నికల్లో కాంగ్రెస్ పార్టీ బలపర్చున అభ్యర్థులు ఘన విజయం సాధించేందుకు ప్రతి కార్యకర్త కృషి చేయాలని కొమరంభీం ఆసిఫాబాద్ జిల్లా కాంగ్రెస్ కమిటీ అధ్యక్షురాలు ఆత్రం సుగుణ పిలుపునిచ్చారు. శనివారం నార్కట్ మండల కేంద్రంలో మండల అధ్యక్షుడు లోకందే దేవ్ రావు అధ్యక్షతన నిర్వహించిన సన్మానక సమావేశానికి ముఖ్య అతిథిగా హాజరయ్యారు. ఈ సందర్భంగా ఆమె మాట్లాడుతూ గ్రామస్థాయి సమస్యలు, అభివృద్ధి అవసరాలను తీర్చడానికి ముఖ్యమంత్రి రేవంత్ రెడ్డి నాయకత్వంలో ప్రజా ప్రభుత్వం సిద్ధంగా ఉందని ప్రజల్లో నమ్మకం ఏర్పర్చాలని సూచించారు. పార్టీ మార్గదర్శకాలకు అనుగుణంగా గ్రామాల్లో సమన్వయం పెంచుకుంటూ అభ్యర్థుల విజయానికి పాటుపడాలని కోరారు. ఈ సమావేశంలో స్థానిక నాయకులు, సర్పంచ్ ఆశావహులు, కార్యకర్తలు తదితరులు పాల్గొన్నారు.

కంగ్రాట్స్ సుగుణక్క

ఉద్యమ కెరటం, ఆదిలాబాద్: ఆసిఫాబాద్ జిల్లా కాంగ్రెస్ అధ్యక్షురాలిగా నియమితులైన టీపీసీసీ ఉపాధ్యక్షురాలు ఆత్రం సుగుణను శనివారం తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతు శ్రీకాంత్ రెడ్డి అభినందనలు తెలిపారు. శనివారం ఉట్కూర్ మండల కేంద్రంలోని నివాసంలో కాంగ్రెస్ శ్రేణులతో మర్యాదపూర్వకంగా కలిసి శాలువాతో ఘనంగా సన్మానించారు. ఆయన వెంట కాంగ్రెస్ సీనియర్ నాయకులు సమీప నవీన్ రెడ్డి, స్థానిక నాయకులు పాల్గొన్నారు.



స్వార్థ రాజకీయాల కోసం అసత్యపు ఆరోపణలు

ఉద్యమ కెరటం, జైసూర్: స్వార్థ రాజకీయాల కోసం ఏళ్ల తరబడి పార్టీ కోసం పని చేసిన నాయకులపై ఆసిఫాబాద్ నియోజకవర్గం కాంగ్రెస్ పార్టీ ఇంచార్జ్ అజ్మీరా శ్యామ్ నాయక్ నిరాధార ఆరోపణలు చేస్తే సహించేది లేదని జైసూర్ వ్యవసాయ శాఖ మార్కెట్ కమిటీ చైర్మన్ కున్యత విశ్వనాథ్ రావు హెచ్చరించారు. శనివారం మండల కేంద్రంలో ఏర్పాటు చేసిన విలేకరుల సమావేశంలో మాట్లాడారు. రెండు రోజుల క్రితం అజ్మీరా శ్యామ్ నాయక్ తెరమెరి మండల కేంద్రంలో ఏర్పాటు చేసిన కార్యకర్తల సమావేశంలో జైసూర్ మార్కెట్ కమిటీ చైర్మన్ విశ్వనాథ్ శాసనసభ ఎన్నికల్లో బీఆర్ఎస్ అభ్యర్థికి మద్దతు ఇచ్చారని చెప్పడం సరికాదన్నారు. కాంగ్రెస్ పార్టీ నుంచి శాసనసభ ఎన్నికల్లో తిరగడానికి శ్యామ్ నాయక్ వాహనం సమకూర్చడంతో పాటు డబ్బులు ఇచ్చానని చెబుతున్న సువ్వు ఆధారాలతో సహా బయలు పెట్టాలని, లేనిపక్షంలో పరుపు నష్టం దావా చేస్తానని హెచ్చరించారు. 2008



నుంచి నికార్సైన కాంగ్రెస్ కార్యకర్తగా అంచెలంచెలుగా ఎదిగిన చరిత్ర నాడైతే, కేవలం ఎమ్మెల్యే టికెట్ కోసం కాంగ్రెస్ పార్టీలోకి వచ్చిన చరిత్ర నీడన్నారు. దిగజూరడు రాజకీయాలకు శ్యామ్ నాయక్ కేరాఫ్ అడ్రస్ గా మారారని ఎద్దేవా చేశారు. కొమరంభీం జిల్లాలో కష్టకాలంలో ఉన్న సమయంలో ఆదివాసీ విభాగం కాంగ్రెస్ పార్టీ జిల్లా చైర్మన్ గా బాధ్యతలు తీసుకోవడం జరిగిందని, ఆ సమయంలో మీరు ఎక్కడ ఉన్నారో అత్యు విమర్శ చేసుకోవాలని సూచించారు. జిల్లాలో కాంగ్రెస్ పార్టీ బలోపేతం అవుతున్న ప్రకారంలో శ్యామ్ నాయక్ పార్టీ కోసం పనిచేయాల్సింది పోయి చౌకబారు రాజకీయాలు చేయడం సరికాదన్నారు. అప్పటి డీసీసీ అధ్యక్షుడు విశ్వప్రసాద్, ఖానాపూర్ ఎమ్మెల్యే వెర్క బొజ్జ పటేల్ సిఫారసు మేరకు పార్టీ కోసం కష్టపడిన కార్యకర్తలకు నామినేట్ పదవి కట్టబెడితే జైల్లం మకోలేకపోతున్నారని విమర్శించారు.

సమిష్టి కృషితో బాధితులకు సత్వర న్యాయం

జిల్లా ప్రధాన న్యాయమూర్తి కె.ప్రభాకర్ రావు

ఉద్యమ కెరటం, ఆదిలాబాద్: న్యాయ, పోలీస్, అబ్కారీ, జైలు శాఖల అధికారులు సమిష్టి కృషితో బాధితులకు సత్వర న్యాయం అందించాలని జిల్లా ప్రధాన న్యాయమూర్తి కె.ప్రభాకర్ రావు అన్నారు. శనివారం జిల్లా కోర్టు కాంప్లెక్స్ లో కలెక్టర్ రాజర్షిషా, ఎస్సీ అఖిల్తో కలిసి న్యాయ అధికారుల సదస్సు నిర్వహించారు. ఈ సందర్భంగా ప్రధాన న్యాయమూర్తి మాట్లాడుతూ దీర్ఘకాలికంగా పెండింగ్ కేసులతో పాటు ఫోక్స్, గంజాయి పంటి కేసులను ప్రాధాన్యత క్రమంలో పరిష్కరించాలన్నారు. జిల్లా కోర్టులోని వివిధ విభాగాల్లో ఆక్టోబర్ వరకు 7310 కేసులు పెండింగ్లో ఉన్నాయని, 98 కేసులు దీర్ఘకాలికంగా పెండింగ్ ఉన్నాయని తెలిపారు. కలెక్టర్ రాజర్షిషా మాట్లాడుతూ 18 భూ సేకరణ కేసుల రూ.66 లక్షలకు సంబంధించిన వివరాలను సీసీఎల్ఎఫ్ నుంచి ఇరిగేషన్, ఆర్థిక శాఖకు పంపించి వాటి పరిష్కారానికి కృషి చేస్తున్నామని తెలిపారు. ఏజెన్సీ ఏరియాలో సివిల్ సూట్స్ కేసు లను శనివారం విచారణ జరపడం జరుగుతుందని, పాత ఏజెన్సీ కేసులను



ఆర్డీఓ, సబ్ కలెక్టర్ పరిధిలో విచారణకు వంపడం జరుగుతుందని తెలిపారు. జైలు, అబ్కారీ, డ్రగ్స్ లకు సంబంధించి లోక్ అదాలత్ పెండింగ్ కేసులను పర్యవేక్షిస్తూ, వాటి పరిష్కారానికి జిల్లా యంత్రాంగం ద్వారా సహకారం అందిస్తామని తెలిపారు. అనంతరం జల్ సంచాయి జన్ భాగిదారి విభాగంలో రాష్ట్రపతి చేతుల

మీదుగా అవార్డు అందుకున్నందుకు గాను జిల్లా ప్రధాన న్యాయమూర్తి, న్యాయమూర్తులు, ఎస్సీ, అధికారులు కలెక్టర్ను సన్మానించారు. ఈ సమావేశంలో న్యాయమూర్తులు వివేక్ కుమార్, లక్ష్మి కుమారి, సిపి రాజ్యలక్ష్మి, డి హుస్సేన్, మౌనిక, పోలీస్, జైలు, అబ్కారీ శాఖల అధికారులు, సిబ్బంది తదితరులు పాల్గొన్నారు.

కాంగ్రెస్ పార్టీలో భారీగా చేరికలు

ఉద్యమ కెరటం, జన్నారం: కాంగ్రెస్ ప్రభుత్వం అందిస్తున్న సంక్షేమ పథకాలకు ఆకర్షితులై మండల అభివృద్ధికి ఎమ్మెల్యే వెర్క బొజ్జ పటేల్ సమక్షంలో జన్నారం మాజీ జెడ్పీటీసీ ఎర్ర చంద్రశేఖర్, పానకల్ మేజర్ గ్రామపంచాయతీ మాజీ సర్పంచ్ జక్కు భూమేష్, కలమడుగు మాజీ సర్పంచ్ బొంతల మల్లేష్ తదితరులు కాంగ్రెస్ పార్టీలో చేరారు. శనివారం వారికి ఎమ్మెల్యే కందువా కప్పి ఆహ్వానించారు. ముఖ్యమంత్రి రేవంత్ రెడ్డి అమలు చేస్తున్న పథకాలు, ఎమ్మెల్యే వెర్క బొజ్జ పటేల్ ఖానాపూర్ నియోజకవర్గానికి చేస్తున్న అభివృద్ధికి ఆకర్షితులై పార్టీలో చేరుతున్నామని వారు తెలిపారు.



అభివృద్ధిని చూసి కాంగ్రెస్లో చేరిక

ఉద్యమ కెరటం, ఆదిలాబాద్: అభివృద్ధిని చూసి కాంగ్రెస్ పార్టీలో చేరుతున్నామని నాగమల్లాల్ గ్రామస్తులు, గ్రామ పట్టేళ్లు, తాజా మాజీ సర్పంచ్ అన్నారు. కాంగ్రెస్ పార్టీ బోక్ నియోజకవర్గ ఇంచార్జ్ ఆదే గజేందర్ అధ్యక్షులలో శనివారం కాంగ్రెస్ పార్టీలో చేరారు. ఈ సందర్భంగా వారు మాట్లాడుతూ కాంగ్రెస్ తోనే అభివృద్ధి సాధ్యమని, అధికార పార్టీతో కలిసి మా ఊరును అభివృద్ధి పథంలో నడిపించుకుంటామని అన్నారు. అనంతరం ఆదే గజేందర్ మాట్లాడుతూ గత పదేళ్లుగా ఎక్కడి వేసిన గొంగళి అక్కడే ఉందని, గ్రామాల అభివృద్ధికి కాంగ్రెస్ పార్టీ కట్టుబడి ఉందన్నారు. నాగమల్లాల్ గ్రామాన్ని అన్ని విధాలుగా అభివృద్ధి చేసుకుందామని తెలిపారు. ఈ కార్యక్రమంలో తాజామాజీ సర్పంచ్ లు భీముడు, నారాయణ, గ్రామ పట్టేళ్లు గంగారాం, తోట గంగాధర్ గంగారాం, యువ నాయకులు మహేందర్, మండల అధ్యక్షులు ఆదే వసంతరావు, కుంటాల మాజీ సర్పంచ్ అశోక్, కాంగ్రెస్ పార్టీ సీనియర్ నాయకులు ఏలీరీ రాజశేఖర్ రెడ్డి, బానోత్ వసంత్, జూరవ్ కపిల్ దేవ్, ఆదే రమేష్, వసంతరావు, ఎండి సద్దాం, మౌలానా, గజ్జల అశోక్, గట్టు అశోక్, సంతోష్, దేవేందర్, లక్ష్మణ్, నాయకులు గ్రామస్తులు, మహిళలు, కార్యకర్తలు పాల్గొన్నారు.

రాజ్యాంగం పట్ల అవగాహన కలిగి ఉండాలి



ఉద్యమ కెరటం, నేరడిగొండ: ప్రతిఒక్కరు రాజ్యాంగం పట్ల అవగాహన కలిగి ఉండాలని అదనపు కలెక్టర్ శ్యామలాదేవి అన్నారు. శనివారం సంజయనగర్ ప్రభుత్వ ఉన్నత పాఠశాల రోజు సందర్భంగా ఏర్పాటు చేసిన కార్యక్రమంలో పాల్గొన్నారు. ముందుగా డాక్టర్ బీఆర్ అంబేద్కర్ చిత్రపటానికి అదనపు కలెక్టర్, అధికారులు పూలమాలలు వేసి నివాళులు అర్పించారు. ఈ సందర్భంగా ఆమె మాట్లాడుతూ ఈనెల 26న ఘనంగా రాజ్యాంగ దినోత్సవాన్ని నిర్వహించుకున్నామని అన్నారు. అన్ని వర్గాల వారికి రాజ్యాంగం ద్వారానే హక్కు రావడం జరిగిందని తెలిపారు. చదువుతో గౌరవం లభిస్తుందని, ప్రతిఒక్కరు చదువుకోవాలని సూచించారు. విద్యార్థి దశ నుంచే మంచి అలవాట్లు

అరవర్చుకోవాలని, ఆడపిల్లలకు పరిమితులు విధించకుండా తల్లిదండ్రులు పిల్లల పట్ల శ్రద్ధ వహించాలన్నారు. సమాజంలో మద్యం, మత్తు పదార్థాలకు అలవాటు పడి చెడిపోతున్నారని, జిల్లా యంత్రాంగం ద్వారా అవగాహన కార్యక్రమాలు నిర్వహిస్తున్నట్లు తెలిపారు. అందరు చట్టాన్ని గౌరవించాలని, సేవాభావం కలిగి ఉండాలని పేర్కొన్నారు. ఎస్సీ, ఎస్టీ, బీసీ, మైనారిటీ విద్యార్థులకు విదేశీ విద్య నిధి కింద ప్రభుత్వం రూ.20లక్షలు అందించడం జరుగుతుందని తెలిపారు. ఈ కార్యక్రమంలో జిల్లా ఎస్సీ సంక్షేమ అధికారి సునీత, ఎస్సీ కార్పొరేషన్ ఈడి మనోహర్, అర్బన్ తహశీల్దార్ శ్రీనివాస్, ఇతర అధికారులు, ఉపాధ్యాయులు, విద్యార్థులు, సామజిక కార్యకర్తలు తదితరులు పాల్గొన్నారు.

వధూవరులను

ఆశీర్వదించిన బోరంతు

ఉద్యమ కెరటం, ఆదిలాబాద్: దండేపల్లి మండలంలోని నర్సాపూర్ లో గల పద్మావతి గార్డెన్స్ లో శనివారం జరిగిన ఆదిలాబాద్ రూరల్ ఎస్సెస్ విప్లవరన్ సోదరుడు ఎస్సెస్ పురుషోత్తం %-%-సాయి సువ్వుల రిసెప్షన్ కు తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతు శ్రీకాంత్ రెడ్డి హాజర్ సూతన వధూవరులను ఆశీర్వదించారు. ఆయన వెంట కాంగ్రెస్ పార్టీ నాయకులు నలిమెల నవీన్ రెడ్డి, ఉదయ్ కిరణ్ తదితరులు పాల్గొన్నారు.





ముసాయిదా విత్తన చట్టంపై అభిప్రాయ సేకరణ

ఉద్యమ కెరటం, మంచీర్యాల: కేంద్ర ప్రభుత్వం పాత విత్తన చట్టం-1966 ను మార్చి నూతన విత్తన చట్టం-2025 తీసుకురావాలనే ఆలోచనతో ప్రతిపాదించిన ముసాయిదాపై అందరి భాగస్వామ్యంతో అభిప్రాయ సేకరణ చేపట్టడం జరుగుతుందని జిల్లా అదనపు కలెక్టర్ (రెవెన్యూ) పి చంద్రయ్య అన్నారు. శనివారం నసూర్ లో గల సమీకృత జిల్లా కార్యాలయాల భవన సమావేశ మందిరంలో నిర్వహించిన ఈ కార్యక్రమానికి జిల్లా వ్యవసాయ అధికారి సురేఖ, బెల్లంపల్లి కృషివిజ్ఞాన కేంద్రం శాస్త్రవేత్త మహేష్ లతో కలిసి హాజరయ్యారు. ఈ సందర్భంగా జిల్లా అదనపు కలెక్టర్ మాట్లాడుతూ కేంద్ర ప్రభుత్వం ప్రతిపాదించిన నూతన విత్తన చట్టం 2025 ముసాయిదాపై అందరి భాగస్వామ్యంతో అభిప్రాయ సేకరణ చేపట్టడం జరుగుతుందని పేర్కొన్నారు. ఈ కార్యక్రమంలో సంబంధిత సంచాలకులు, అన్ని మండలాల వ్యవసాయ అధికారులు, వ్యవసాయ విస్తరణ అధికారులు, ఆదర్శ రైతులు, సేంద్రియ వ్యవసాయం చేస్తున్న రైతులు, విత్తన డీలర్లు, ఎఫ్ పీఓ సభ్యులకు అవగాహన కల్పించి, అభిప్రాయ సేకరణ వివరాలను ప్రభుత్వానికి నివేదిక సమర్పించడం జరుగుతుందని పేర్కొన్నారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

నేడు కాంగ్రెస్ పార్టీ సన్నాహక సమావేశం



ఉద్యమ కెరటం, ఆదిలాబాద్: జిల్లా కాంగ్రెస్ పార్టీ జిల్లా కార్యకర్తల సన్నాహక సమావేశాన్ని ఆదివారం ఉదయం 11.30 గంటలకు పట్టణంలోని టీఎన్జీఓస్ సెంటర్ గార్డెన్ లో ఏర్పాటు చేసినట్లు కాంగ్రెస్ పార్టీ జిల్లా అధ్యక్షులు డాక్టర్ నరేష్ జాదవ్ ఒక ప్రకటనలో తెలిపారు. జిల్లా కాంగ్రెస్ పార్టీ సమీక్షా సమావేశంలో కాంగ్రెస్ పార్టీ సీనియర్ నాయకులతో పాటు కార్యకర్తలు అధిక సంఖ్యలో హాజరై విజయవంతం చేయాలని కోరారు. తెలంగాణ రాష్ట్ర ఆవిర్భావం తర్వాత కాంగ్రెస్ పార్టీ ప్రజాపాలన దిగ్విజయంగా రెండు సంవత్సరాలు పూర్తిచేసుకుందని తెలిపారు. ఇందులో భాగంగా డిసెంబర్ మొదటి వారంలో చేపట్టబోతున్న కార్యక్రమాలతో పాటు రాష్ట్ర ముఖ్యమంత్రి రేవంత్ రెడ్డి పర్యటన, డిసెంబర్ మాసంలో నిర్వహించే స్థానిక సంస్థల ఎన్నికల సందర్భంగా కాంగ్రెస్ పార్టీ బలపరచే అభ్యర్థుల గెలుపు విషయంలో అందరి అభిప్రాయాలతో సమన్వయం చేస్తూ సమావేశం ఏర్పాటు చేయడం జరిగిందని పేర్కొన్నారు.

యూనిటీ మార్చ్ లో జిల్లా యువకులు



ఉద్యమ కెరటం, తాండూర్: ప్రభుత్వం ప్రతిష్టాత్మకంగా తీసుకున్న సర్కార్ వల్లభాయ్ పటేల్ 150వ జయంతి ఉత్సవాలు హైదరాబాద్ నుంచి ప్రారంభమైన యూనిటీ మార్చ్ గుజరాత్ సర్కార్ పటేల్ యూనిటీ విగ్రహం వరకు కొనసాగి ముగుస్తుంది. ఈ యూనిటీ మార్చ్ లో బీజేపెం జిల్లా అధ్యక్షుడు బొలిశెట్టి అశ్వినీ రెడ్డి, బీజేపెం జిల్లా ప్రధాన కార్యదర్శి ఏముర్ల ప్రదీప్ లు పాల్గొన్నారు. ఈ సందర్భంగా అశ్వినీ రెడ్డి మాట్లాడుతూ శుక్రవారం గుజరాత్ రాష్ట్రంలోని వడోదర జిల్లాలో యూనిటీ మార్చ్ లో పాల్గొంటున్నట్లు తెలిపారు. సర్కార్ వల్లభాయ్ పటేల్ 150వ జయంతి ఉత్సవాల్లో పాల్గొనడానికి దేశంలోని వివిధ రాష్ట్రాల నుంచి ఎంపికైన ప్రతినిధులు మాత్రమే పాల్గొంటున్నారని అన్నారు. ఈ దేశానికి సర్కార్ పటేల్ చేసిన సేవలను ఈ సంవత్సరం మొత్తం కూడా ప్రజలకు తెలిసే విధంగా భారత ప్రభుత్వం కార్యచరణ రూపొందించిందని పేర్కొన్నారు. సర్కార్ పటేల్ చొరవతో తెలంగాణ ప్రజలు స్వేచ్ఛవాయులు పీల్చుకున్నారు, సర్కార్ పటేల్ తెలంగాణకు పెద్దన్న పాత్ర పోషించారని ఆయన సేవలను కొనియాడారు.

మీ చేతి వేళ్ల గోర్లపై ఇలా తెల్లని మచ్చలు ఉన్నాయా..? అయితే ఏం జరుగుతుందో తెలుసా..?

మన శరీరంలో ఏవైనా వ్యాధులు వస్తే వెంటనే బయట పడవు. ముందుగా వాటి తాలూకు లక్షణాలు కొన్నింటిని శరీరం బయట పెడుతుంది. ఏ అనారోగ్య సమస్య వచ్చినా సరే ముందుగా మన శరీరం దాని లక్షణాలను మనకు తెలియజేస్తుంది. ఈ క్రమంలో ఆయా లక్షణాలను మనం ముందుగానే గుర్తిస్తే వ్యాధి తీవ్రత పెరగకుండా, ప్రాణాంతకం అవకుండా ముందుగానే చికిత్స తీసుకుని జాగ్రత్తగా ఉండవచ్చు. ఇక మన శరీరంలో పలు రకాల పోషకాల లోపం ఉన్నా కూడా శరీరం లక్షణాలను తెలియజేస్తుంది. కనుక ఏవైనా లక్షణాలు కనిపిస్తే వెంటనే వ్యాధి నిర్ధారణకు రాకుండా ముందుగా డాక్టర్ ను కలిసి పరీక్షలు చేయించుకుని అవసరం అయితే అప్పుడు మందులను వాడాలి. అంతేకానీ సొంతంగా వైద్యం చేసుకోకూడదు. ఇక మన శరీరం తెలియజేసే అనేక లక్షణాల్లో చేతి వేళ్ల గోర్లపై తెల్లని మచ్చలు ఏర్పడడం కూడా ఒకటి. ఈ మచ్చలు ఏర్పడేందుకు పోషకాల లోపంతోపాటు పలు వ్యాధులు ఉండడం కూడా కారణాలు అవుతాయి. కనుక దీని వల్ల ఈ మచ్చలు ఏర్పడ్డాయో తెలుసుకోవడం మంచిది.

మహిళలకు..

చాలా మందికి అప్పుడప్పుడు చేతి వేళ్లకు చెందిన గోర్లపై తెల్లని మచ్చలు ఏర్పడుతుంటాయి. కొందరికి ఇవి మచ్చల్లా ఏర్పడితే కొందరికి తెల్లని గీతల్లా ఏర్పడుతాయి. అయితే ఎలా ఏర్పడినా ఈ మచ్చలు కనిపిస్తే మాత్రం అసలు నిర్లక్ష్యం చేయకూడదు. కొందరికి ఈ తెల్లని మచ్చలు చిన్నగా ఉంటే, కొందరికి వెడల్పుగా ఏర్పడుతాయి. అలాగే కొందరికి తక్కువ సంఖ్యలో తెల్లని మచ్చలు ఏర్పడితే, కొందరికి అధికంగా ఈ మచ్చలు కనిపిస్తాయి. చేతి వేళ్లకు చెందిన గోర్లపై ఇలా తెల్లని మచ్చలు లేదా గీతలు ఏర్పడడాన్ని లుకోనైకియా అంటారు. ఇది వాస్తవానికి అత్యంత సహజసిద్ధమైందిగా చెబుతారు. దీని గురించి అంత కంగారు పడల్సిన అవసరం లేదని వైద్యులు అంటున్నారు. చేతి వేళ్ల గోర్లపై తెల్లని మచ్చలు ఏర్పడేందుకు అనేక కారణాలు ఉంటాయి. కొందరు నెయిల్ పెయింట్ లను ఎక్కువగా వాడుతుంటారు.



లేదా బ్యూటీ పార్లర్ లో గోర్లకు చికిత్స తీసుకుంటారు. ఇలా మహిళలు అధికంగా చేస్తారు. కనుక వారి గోర్లపై ఇలా తెల్లని మచ్చలు ఏర్పడే అవకాశాలు ఎక్కువగా ఉంటాయి. వారు పాటించే బ్యూటీ టిప్స్ లో ఉపయోగించే రసాయనాలు పడకపోతే ఇలా జరుగుతుంది.

ఇన్ ఫెక్షన్లు ఉంటే..

చేతి వేళ్ల గోర్లకు దెబ్బలు తగిలినా, ఫంగస్ ఇన్ ఫెక్షన్లు ఏర్పడినా అలా గోర్లపై తెల్లని మచ్చలు కనిపిస్తుంటాయి. కనుక మీకు దెబ్బలు తాకినా, గాయాలు అయినా లేదా ఇన్ ఫెక్షన్లు వచ్చినా అందుకు అనుగుణంగా చికిత్స తీసుకోవాల్సి ఉంటుంది. దీంతో గోర్లపై ఉండే తెల్లని మచ్చలు సైతం వాటంతట అవే తొలగిపోతాయి. ఇక కొందరు మహిళలకు నెయిల్ పాలిష్ లు వడవు. అలాంటి వారికి అల్లర్లు వస్తాయి. కనుక వారి గోర్లపై కూడా అప్పుడప్పుడు ఇలా తెల్లని మచ్చలు ఏర్పడే అవకాశాలు ఉంటాయి. అలాగే గుండె జబ్బులు ఉన్నవారికి, నోటి దుర్వాసన వస్తున్నవారికి, కిడ్నీలు ఫెయిల్ అయిన వారికి, సోరియాసిస్, ఎగ్జిమా, న్యుమోనియా వంటి వ్యాధులు ఉన్నవారికి కూడా చేతి వేళ్ల గోర్లపై తెల్లని మచ్చలు వస్తాయి.

జింక్ లోపం ఉన్నా..

కొన్ని సందర్భాల్లో మనం తినే ఆహారం పుడ పాయిజనింగ్ అవుతుంది. ఆర్సెనిక్ పాయిజనింగ్ గనక జరిగితే అప్పుడు కూడా ఇలాగే గోర్లపై తెల్లని మచ్చలు వస్తాయి. ఇక ఇవన్నీ కారణాలు కాకపోతే కచ్చితంగా జింక్ లోపించిందని అర్థం చేసుకోవాలి. జింక్ మన శరీరానికి కావల్సిన మినరల్ లో ఒకటి. మన శరీరంలో జింక్ లోపం ఉన్నా లేదా జింక్ ను తగినంతగా తీసుకోకపోయినా ఇలా కొందరికి అప్పుడప్పుడు చేతి వేళ్ల గోర్లపై తెల్లని మచ్చలు వస్తుంటాయి. కనుక పైన చెప్పిన వ్యాధులు కారణాలు కాకపోతే అలాంటి వారు కచ్చితంగా జింక్ లోపం ఉందని గ్రహించాలి. వెంటనే జింక్ ఉండే ఆహారాలను తినాలి. జింక్ మనకు ఎక్కువగా చేపలు, రొయ్యలు, మటన్, కోడిగుడ్డు, పాలు, బీజ్, గుమ్మడి విత్తనాలు, అవిసె గింజలు, చియా సీడ్స్, బాదంపప్పు, జీడిపప్పు, వాల్ నట్స్, పిస్తా వంటి వాటిలో లభిస్తుంది. కనుక వీటిని తీసుకుంటే జింక్ సరిగ్గా లభిస్తుంది. అప్పుడు గోర్లపై ఉండే తెల్లని మచ్చలు సైతం తొలగిపోతాయి. కనుక ఈ సమస్యకు సరైన కారణం దొరికితే కచ్చితంగా పరిష్కారం లభిస్తుంది.



గెలుపే లక్ష్యంగా ముందుకెళ్లాలి

ఉద్యమ కెరటం, నేరేడిగోండ: గ్రామపంచాయతీ ఎన్నికల్లో నియోజకవర్గంలో కాంగ్రెస్ పార్టీ గెలుపే లక్ష్యంగా పెట్టుకొని నాయకులు ముందుకు సాగాలని ఆ పార్టీ బోధ్ నియోజకవర్గ ఇంచార్జి ఆదే గజేందర్ పిలుపునిచ్చారు. శనివారం బోధ్ మండల కేంద్రంలో పట్టణ నాయకులతో సమావేశమై చర్చించారు. ఈ సందర్భంగా ఆయన మాట్లాడుతూ గెలుపే లక్ష్యంగా ముందుకెళ్లాలని, అందరూ సమన్వయంతో కలిసి బోధ్ పట్టణ సర్పంచ్ ను గెలిపించుకుందామని అన్నారు. ఈ సమావేశంలో బోధ్ వ్యవసాయ మార్కెట్ కమిటీ చైర్మన్ బొడ్డు గంగారెడ్డి, బోధ్ బ్లాక్ ఆత్మ చైర్మన్ గార్ల రాజు యాదవ్, మండల సీనియర్ నాయకులు, కార్యకర్తలు పాల్గొన్నారు.

రెండో విడత నామినేషన్లకు 4 క్లస్టర్లు



ఉద్యమ కెరటం, తాండూర్: మంచీర్యాల జిల్లా బెల్లంపల్లి నియోజకవర్గంలో రెండవ విడత స్థానిక సంస్థల ఎన్నికల్లో నామినేషన్ల తాండూర్ మండలంలోని 15 గ్రామపంచాయతీలకు గాను నాలుగు క్లస్టర్లను ఏర్పాటు చేయడం జరిగిందని మండల ఎన్నికల అధికారి, తాండూర్ ఎంపీడిఓ పి శ్రీనివాస్ పేర్కొన్నారు. అచలాపూర్ క్లస్టర్ లో అచలాపూర్, గోపాల్ నగర్, రేచిని జీపీలు, కిష్టంపేట క్లస్టర్లో కిష్టంపేట, రాజీవ్ నగర్, చౌటపల్లి, బోయపల్లి జీపీలు, తాండూర్ క్లాస్టర్లో తాండూర్, కాసిపేట్, ద్వారకాపూర్, కొత్తపల్లి జీపీలు, మాదారం క్లస్టర్లో మాదారం, మాదారం శ్రీ ఇంక్లైన్, నీలాయి పల్లె, సర్పాపూర్ జీపీలను ఏర్పాటు చేయడం జరిగిందని పేర్కొన్నారు. మండలంలో నామినేషన్లు గాను ఆయా క్లస్టర్లలో ఏర్పాట్లు పూర్తయినట్లు తెలిపారు. స్థానిక సంస్థల ఎన్నికల్లో సర్పంచులు, వార్డ్ సభ్యుల గాను నామినేషన్లు వేసే అభ్యర్థులు ఎన్నికల కమిషన్ నియమావళిని అనుసరిస్తూ సమయపాలన పాటించాలని సూచించారు.

సర్పంచ్ కి పోటీలో మాజీ మావోయిస్ట్


ఉద్యమ కెరటం, సిరిసిల్ల: తెలంగాణలో జరుగుతున్న పంచాయతీ ఎన్నికల్లో సర్పంచ్ స్థానానికి మాజీ మావోయిస్ట్ నేత జ్యోతి బరిలోకి దిగుతున్నారు. మావోయిస్టు పార్టీలో 19 సంవత్సరాలుగా పనిచేసి ప్రజా సమస్యల పోరాటానికి కృషి చేశానని, 2023లో లొంగిపోయిన అనంతరం, గ్రామంలో ప్రజల సమస్యలపై దృష్టి సాధించినట్లు తెలిపారు. జ్యోతి సర్పంచిగా పోటీ చేసేందుకు నామినేషన్ దాఖలు చేశారు. రాజన్న సిరిసిల్ల జిల్లా శివంగలపల్లికి చెందిన నేరేళ్ల జ్యోతి 2005లో దళ సభ్యురాలిగా చేరారు. కోనరావుపేట జిల్లా పరిషత్తు ఉన్నత పాఠశాలలో 2001లో పదో తరగతి చదివిన జ్యోతి.. 19 ఏళ్ల ప్రస్థానంలో జిల్లా కమిటీ సభ్యురాలి స్థానానికి చేరారు. రాష్ట్ర ప్రెస్ ఇన్ ఛార్జిగా కూడా బాధ్యతలు నిర్వహించారు. ప్రస్తుతం గ్రామంలోనే ఉంటున్న జ్యోతి పంచాయతీ ఎన్నికల రిజిస్ట్రేషన్ లో శివంగలపల్లి సర్పంచ్ స్థానాన్ని బీసీ మహిళకు కేటాయించారు. ప్రజాసేవ చేసే అవకాశం కోసం సర్పంచి పోటీలో నిల బిడినట్లు జ్యోతి తెలిపారు.

ఊపిరితిత్తులను సహజంగా ఇలా క్లీన్ చేసుకోవచ్చు..!

మన శరీరంలో ఊపిరితిత్తులు అనేవి అతి ముఖ్యమైన అవయవాలలో ఒకటి. ప్రస్తుత జీవ-నశైలిలో ఊపిరితిత్తుల ఆరోగ్యాన్ని కాపాడుకోవడం చాలా ముఖ్యం. ఎందుకంటే పెరిగిపోతున్న కాలుష్యం, స్మోకింగ్ వంటివి ఊపిరితిత్తులను నాశనం చేస్తున్నాయి. కాబట్టి, ఊపిరితిత్తులను శుభ్రం చేస్తే, వాటి సామర్థ్యం పెరుగుతుంది. ఊపిరితిత్తులను సహజంగా ఎలా క్లీన్ చేసుకోవచ్చో ఇప్పుడు తెలుసుకుందాం..

ఊపిరితిత్తులను ఇలా క్లీన్ చేయవచ్చు.. తులసి

తులసి ఊపిరితిత్తులను సహజంగా శుభ్రపరచడంలో సహాయపడుతుంది. తులసిలో యాంటీ ఇన్ ఫ్లమేటరీ, యాంటీ బాక్టీరియల్ లక్షణాలు ఉన్నాయి. ఇవి శ్వాసకోశ సమస్యల నుండి ఉపశమనం కలిగించడానికి సహాయపడతాయి. దీనిని తేనె, అల్లంతో కలిపి క్రమం తప్పకుండా తీసుకోవడం వల్ల దగ్గు, జలుబు వంటి సమస్యలకు కూడా ఉపశమనం లభిస్తుంది.



అల్లం

అల్లం కూడా ఊపిరితిత్తులను శుభ్రపరచడంలో సహాయపడుతుంది. ఇందులో యాంటీఇన్ ఫ్లమేటరీ గుణాలున్నాయి. ఇవి శ్వాసనాళాల నుండి విషాన్ని తొలగించడంలో సహాయపడతాయి. అల్లం.. పొటాషియం, మెగ్నీషియం, బీటా-కెరోటిన్, జింక్ వంటి విటమిన్లు, ఖనిజాలను కలిగి ఉంటుంది. అల్లంలోని యాంటీఇన్ ఫ్లమేటరీ లక్షణాలు శ్వాసకోశంలోని వాపును తగ్గించడంలో సహాయపడతాయి. క్రమం తప్పకుండా అల్లం నీరు తాగడం వల్ల ఊపిరితిత్తులు క్లీన్ అవుతాయని ఆయుర్వేద నిపుణులు చెబుతున్నారు.

పసుపు

పసుపులో ఉండే కర్క్యుమిన్ అనే సమ్మేళనం వల్ల ఊపిరితిత్తుల ఆరోగ్యం మెరుగుపడుతుంది. ఇది మంటను తగ్గించి, శ్లేష్మం తొలగించడంలో సహాయపడుతుంది. పసుపు సహజంగా ఊపిరితిత్తులను శుభ్రపరచడానికి, రోగనిరోధక శక్తిని పెంచడానికి తోడ్పడుతుంది. ఇది శరీరం నుండి విషవదార్థాలను బయటకు వంపడానికి సహాయపడుతుంది, ఇది ఊపిరితిత్తుల పనితీరును మెరుగుపరుస్తుంది. పసుపును మీరు ఆహారంలో చేర్చుకోవడం ద్వారా మీ ఊపిరితిత్తులు సహజంగా క్లీన్ అవుతాయని నిపుణులు అంటున్నారు.



9 ప్రపంచ రికార్డుల ముంగిట కోహ్లా



క్రికెట్ ప్రపంచంలో కింగ్ కోహ్లాగా ప్రఖ్యాతి గాంచిన విరాట్ కోహ్లికి నవంబర్ 30 నుంచి ప్రారంభం కానున్న మూడు వన్డే మ్యాచ్ల సౌతాఫ్రికా సిరీస్ చాలా కీలకం కానుంది. ఇది కోహ్లికి కేవలం ఒక సాధారణ సిరీస్ కాదు, ఏకంగా తొమ్మిదికి పైగా అరుదైన ప్రపంచ రికార్డులను తన ఖాతాలో వేసుకునే అద్భుతమైన అవకాశం. అత్యంత వేగంగా 28,000 అంతర్జాతీయ పరుగులు పూర్తి చేయడం నుంచి, ఒకే ఫార్మాట్‌లో అత్యధిక సెంచరీలు సాధించడం వరకు... ఈ సిరీస్‌లో విరాట్ కోహ్లి ప్రతి పరుగు చరిత్ర సృష్టించనుంది. విరాట్ కోహ్లి ప్రస్తుతం వన్డే క్రికెట్‌లో 51 సెంచరీలతో, టెస్ట్‌లో 51 సెంచరీలు సాధించిన నవిన టెండూల్కర్ రికార్డుతో సమంగా ఉన్నారు. ఈ సిరీస్‌లో విరాట్ కేవలం ఒక్క సెంచరీ సాధిస్తే, వన్డేల్లో 52 సెంచరీలు పూర్తి చేసుకుంటాడు. తద్వారా అతను ఏ ఒక్క ఫార్మాట్‌లో అయినా అత్యధిక సెంచరీలు సాధించిన ఏకైక బ్యాట్స్‌మెన్‌గా నిలిచి, నవిన టెండూల్కర్ రికార్డును అధిగమిస్తాడు. ఈ అరుదైన రికార్డు కోసం యావత్ క్రికెట్ ప్రపంచం ఆసక్తిగా ఎదురుచూస్తోంది. అంతర్జాతీయ క్రికెట్‌లో అత్యంత వేగంగా పరుగులు సాధించిన ఆటగాళ్ల జాబితాలో కూడా కోహ్లి ముందున్నారు. విరాట్ 28,000 అంతర్జాతీయ పరుగులు పూర్తి చేయడానికి 327 పరుగులు మాత్రమే అవసరం. రాబోయే 23 ఇన్స్పింగ్స్‌లో విరాట్ ఈ పరుగులు చేస్తే, అత్యంత వేగంగా 28,000 పరుగులు సాధించిన బ్యాట్స్‌మెన్‌గా నవిన టెండూల్కర్ రికార్డును కూడా బద్దలు కొట్టి అవకాశం ఉంది. అలాగే, ప్రస్తుతం విరాట్ ఖాతాలో 27,673 అంతర్జాతీయ పరుగులు ఉన్నాయి. అతను కేవలం 344 పరుగులు చేస్తే, శ్రీలంక దిగ్గజం కుమార సంగక్కర్ (28,016 పరుగులు)ను అధిగమించి, నవిన టెండూల్కర్ తర్వాత అంతర్జాతీయ క్రికెట్‌లో అత్యధిక పరుగులు సాధించిన రెండవ బ్యాట్స్‌మెన్‌గా నిలుస్తాడు. ఈ సిరీస్‌లో విరాట్ సౌతాఫ్రికాపై, భారత గడ్డపై కూడా అనేక ప్రత్యేక రికార్డులు సాధించే అవకాశం ఉంది. కేవలం ఒక సెంచరీ సాధిస్తే, సౌతాఫ్రికాపై 6 వన్డే సెంచరీలు చేసిన ప్రపంచంలోనే ఏకైక బ్యాట్స్‌మెన్‌గా నిలుస్తాడు. అలాగే, గెలిచిన మ్యాచ్‌లలో మరో 14 పరుగులు చేస్తే, సౌతాఫ్రికాపై భారత్ విజయాలలో 1000 వన్డే పరుగులు చేసిన తొలి భారతీయుడిగా రికార్డు సృష్టిస్తాడు. SENA (సౌతాఫ్రికా, ఇంగ్లండ్, న్యూజిలాండ్, ఆస్ట్రేలియా) దేశాలపై గెలిచిన వన్డే మ్యాచ్‌లలో అత్యధిక పరుగులు చేసిన ప్రపంచ రికార్డుకు కేవలం 16 పరుగులు దూరంలో మాత్రమే ఉన్నారు. సుదేశంలో ఒక 500 స్కోరు సాధిస్తే, భారత గడ్డపై వన్డేలో అత్యధిక 500 స్కోర్లు చేసిన రికార్డును సొంతం చేసుకుంటాడు. అంతేకాకుండా, ఒక హాఫ్ శతకం సాధిస్తే, దేశీయ మైదానాల్లో 100 హాఫ్ సెంచరీలు పూర్తి చేసుకున్న ఏకైక ఆటగాడిగా అరుదైన మైలురాయిని చేరుకుంటాడు.

ఆయుష్ మాత్రే సిక్సర్ల వర్షం

2025-26 సయ్యర్ ముష్కెట్ అలీ ట్రోఫీ (2025-26) లో భాగంగా జరిగిన ఎట్రెట్ గ్రూప్ 7వో మ్యాచ్‌లో విదర్భ, ముంబై జట్లు తలపడ్డాయి. ఈ మ్యాచ్‌లో ముంబై 7 వికెట్లు తేడాతో విజయం సాధించింది. భారతత్వ శ్రీ అటల్ బిహారీ వాజ్‌పేయి ఎకనా క్రికెట్ స్టేడియంలో జరిగిన ఈ టీ20 మ్యాచ్‌లో ముంబైగా బ్యాటింగ్ చేసిన విదర్భ 20 ఓవర్లలో 9 వికెట్లు నష్టానికి 192 పరుగులు చేసింది. ఈ లక్ష్యాన్ని ఛేదించే క్రమంలో ముంబై కేవలం 17.5 ఓవర్లలో 3 వికెట్లు కోల్పోయి విజయం సాధించింది. ముంబై తరపున అధ్యక్షీయ సెంచరీ చేసిన ఆయుష్ మాత్రే ఈ విజయానికి ప్రధాన రూపశిల్పి అయ్యాడు. మ్యాచ్ ప్రారంభంలో, టాస్ గెలిచిన ముంబై కెప్టెన్ ముందుగా బౌలింగ్ ఎంచుకున్నాడు. ముందుగా బ్యాటింగ్ చేసిన విదర్భ తొలి వికెట్‌కు 115 పరుగులు జోడించడం ద్వారా మంచి ఆరంభాన్ని ఇచ్చింది. అథర్వ బైదే 64 పరుగులు, అమన్ మొఖదే 61 పరుగులు సాధించారు. అయితే, ఈ ఇద్దరు ఆటగాళ్లు అవుట్ అయిన తర్వాత ఆరుగురు బ్యాట్స్‌మెన్ రెండంకెల స్కోరును చేరుకోకపోవడంతో విదర్భ ఇన్స్పింగ్ కుప్పకూలింది. ఒకప్పుడు 200 కంటే ఎక్కువ స్కోరు చేసిన విదర్భ చివరికి 192 పరుగులకే ఆటోట్ అయింది. ఈ భారీ స్కోరును ఛేదించే క్రమంలో, 18 ఏళ్ల ఆయుష్ మాత్రే ముంబై తరపున చిరస్మరణీయ ఇన్స్పింగ్స్ ఆడాడు. ఆయుష్ మాత్రే కేవలం 53 బంతుల్లోనే అజేయంగా 110 పరుగులు చేశాడు. ఈ ఇన్స్పింగ్స్‌లో, ఆయుష్ మాత్రే 8 ఫోర్లు, 8 సిక్సర్లు బాదాడు. అతను కేవలం ఫోర్ల ద్వారా 80 పరుగులు చేశాడు. ఆయుష్ మాత్రేతో పాటు సూర్యకుమార్ యాదవ్ కూడా 30 బంతుల్లో 35 పరుగులు చేశాడు. అదే సమయంలో, శివమ్ దూబే 19 బంతుల్లో 205.26 డ్రైక్ రేట్‌తో అజేయంగా 39 పరుగులు చేసి జట్టును విజయవంధంలో నడిపించాడు. శివమ్ దూబే కూడా 3 ఫోర్లు, 3 సిక్సర్లు బాదాడు. ఫలితంగా, ముంబై కేవలం 3 వికెట్లు మాత్రమే కోల్పోయి ఈ భారీ లక్ష్యాన్ని ఛేదించింది.



స్ట్రాంగ్ స్వాడ్‌ను సిద్ధం చేసిన ముంబై ఇండియన్స్

రెండుసార్లు మహిళా ప్రీమియర్ లీగ్ ఛాంపియన్ అయిన ముంబై ఇండియన్స్, మహిళా ప్రీమియర్ లీగ్ 2026 సీజన్ కోసం ఒక స్ట్రాంగ్ స్వాడ్‌ను సిద్ధం చేసింది. వేలానికి ముందు ఐదుగురు కీలక ఆటగాళ్లను రిటైన్ చేసుకున్న ముంబై ఇండియన్స్, వేలంలో న్యూజిలాండ్ స్టార్ ఫ్లేయర్ అమెలియా కెర్ కోసం ఏకంగా రూ. 3 కోట్ల భారీ మొత్తాన్ని వెచ్చించింది. పాత ఆటగాళ్లైన షబ్దీమ్ ఇస్మాయిల్, సంస్కృతి గుప్తా, సజన సజీవన్ మల్లీ జట్టులోకి రావడంతో ముంబై జట్టు మరింత పటిష్టంగా కనిపిస్తోంది. ముంబై ఇండియన్స్ ప్రాంబైజ్ యజమాని నీతా అంబానీ, తామె గతేడాది జట్టులోని ఎక్కువ మంది ఆటగాళ్లను తిరిగి కొనుగోలు చేయాలని లక్ష్యంగా పెట్టుకున్నట్లు తెలిపారు. నవంబర్ 27) జరిగిన మహిళా ప్రీమియర్ లీగ్ వేలం గురించి మాట్లాడిన ముంబై ఇండియన్స్ సహ-యజమాని నీతా అంబానీ, వేలం రోజు చాలా ఉత్సాహంగా, కొన్నిసార్లు టెన్షన్‌గా కూడా గడిచిందని అన్నారు. 2025లో ఛాంపియన్‌గా నిలిచిన జట్టులోని ఎక్కువ మంది ఆటగాళ్లను తిరిగి

కొనుగోలు చేయడమే తమ ప్రధాన ప్యూహామని ఆమె వెల్లడించారు. కీలకమైన ఆటగాళ్లు తిరిగి జట్టులోకి రావడం పట్ల ఆమె సంతోషం వ్యక్తం చేశారు. వేలంలో అమెలియా కెర్ తిరిగి జట్టులోకి రావడం అలాగే షబ్దీమ్ ఇస్మాయిల్, సైకా ఇషాక్, సజన సజీవన్, సంస్కృతి గుప్తా వంటి నలుగురు భారతీయ స్టేయర్లు మల్లీ రావడం ముంబై ఇండియన్స్‌కు పెద్ద బలం అని ఆమె అన్నారు. అంతేకాకుండా రాబిలా ఫిరోజ్, నల్లా క్రాంతి రెడ్డి, త్రివేణి వశిష్ట వంటి యువ ప్రతిభావంతులతో పాటు, పూనమ్ భేమ్కర్, మల్లీ ఇల్లింగ్‌వర్త్, నికోలా కేరీలను కూడా ముంబై ఇండియన్స్ ఫ్యామిలీలోకి స్వాగతించారు. ముంబై ఇండియన్స్ జట్టు ఇప్పటికే కెప్టెన్ హర్మన్‌ప్రీత్ కౌర్‌తో పాటు, నాల్ సైరెన్-బ్రంట్, హేలి మాథ్యూస్, అమన్‌జోత్ కౌర్, జీ కమలిని వంటి ఐదుగురు కీలక ఆటగాళ్లను రిటైన్ చేసుకుంది. వేలంలో ఇటీవల టీ20 ప్రపంచ కప్ షేయర్ ఆఫ్ ది టోర్నమెంట్‌గా నిలిచిన అమెలియా కెర్, ఫాస్ట్ బౌలర్ షబ్దీమ్ ఇస్మాయిల్ తిరిగి రావడం



కోర్ టీమ్‌ను మరింత పటిష్టం చేసింది. ప్రపంచ కప్ విజేత కెప్టెన్ హర్మన్‌ప్రీత్ కౌర్ కూడా న్యూఢిల్లీలో జరిగిన వేలానికి హాజరై, వేలం టేబుల్‌పై ప్యూహాలను రచించడంలో కీలక పాత్ర పోషించారు. వేలంలో తన అనుభవం గురించి కెప్టెన్ హర్మన్‌ప్రీత్

మహిళా ప్రీమియర్ లీగ్ కోసం భారీ కసరత్తు

కొర్ మాట్లాడుతూ.. “నేను మొదట్లో కొంచెం కంగారు పడ్డాను, కానీ మేము ప్రణాళిక చేసిన విధానం, అందరి భాగస్వామ్యం నాకు చాలా బాగా నచ్చింది. నీతా అంబానీ ఎప్పుడూ జట్టుకు సపోర్ట్‌గా ఉండి మాకు అండగా నిలుస్తారు. మా పాత సహచరులలో ఎక్కువ మందిని మేము తిరిగి పొందాము. ఇది ఆ ఆటగాళ్లపై జట్టుకు ఉన్న నమ్మకాన్ని చూపుతుంది” అని అన్నారు. ముంబై ఇండియన్స్ విజయాలలో సైకా, సజన, సంస్కృతి వంటి ఇండియన్ స్టేయర్లు కీలక పాత్ర పోషించారు. వారు టోర్నమెంట్‌లో ఎదుగుతున్న స్టార్ ఫ్లేయర్‌లుగా నిలిచారు. ముంబై ఇండియన్స్ జట్టు.. అనేక ప్రపంచ కవల విజేత అయిన నికోలా కేరీ, యువ ఫాస్ట్ బౌలర్ మిల్లీ ఇల్లింగ్‌వర్త్ అనే ఆస్ట్రేలియన్ జోడీని కూడా తన జట్టులో చేర్చుకుంది. అలాగే యంగ్ ఇండియన్ టాలెంట్‌కు సపోర్ట్ ఇచ్చే తమ విధానానికి అనుగుణంగా, భారతీయ ఆల్‌రౌండర్లు నల్లా క్రాంతి రెడ్డి, త్రివేణి వశిష్టలను కూడా కొనుగోలు చేసింది. వీరిద్దరూ తొలిసారి డబ్బావీఎల్ లో ఆడనున్నారు.

నేడు భారత్, దక్షిణాఫ్రికా తొలి వన్డే

రాంచీ వేదికగా జరగనున్న మొదటి మ్యాచ్ వన్డే సిరీస్‌లో సత్తా చాటాలని భావిస్తోన్న భారత్

రాంచీ: టెస్ట్ సిరీస్‌లో ఘోరంగా ఓడిపోయి దాదాపు అయిదారు దశాబ్దాల చెత్త రికార్డులను ఖాతాలో వేసుకున్న టీమిండియా వన్డే సిరీస్‌లో సత్తా చాటాలని భావిస్తోంది. ముఖ్యంగా హెడ్ కోచ్ గౌతం గంభీర్ తీవ్ర విమర్శలు ఎదుర్కొంటున్నారు. ఈ క్రమంలో భారత్, దక్షిణాఫ్రికా మధ్య వన్డే సిరీస్ కోసం రెండు జట్లు సిద్ధంగా ఉన్నాయి. వన్డే సిరీస్‌లో భాగంగా తొలి మ్యాచ్ నవంబర్ 30, 2025న రాంచీ వేదికలో భారత్, దక్షిణాఫ్రికా జట్లు తలపడనున్నాయి. టెస్ట్ సిరీస్ ఓటమికి భారత్ ప్రతీకారం తీర్చుకుంటుందని క్రికెట్ ప్రేమికులు ఆశగా ఎదురుచూస్తున్నారు. అందుకు కారణంగా దిగ్గజ ఆటగాళ్లు విరాట్ కోహ్లి, రోహిత్ శర్మ వంటి పెద్ద ఆటగాళ్ళు జట్టులో ఉన్నారు. కనుక వన్డే సిరీస్ కోసం అభిమానులు చూస్తున్నారు. పటిష్ట టీమిండియా వన్డే సిరీస్ లో సఫారీలపై నెగ్గుతారని సంతకాలు కనిపిస్తున్నాయి. భారత్, దక్షిణాఫ్రికా మధ్య మొదటి వన్డే రాంచీలో స్టేడియం కాంప్లెక్స్‌లో ఆదివారం నాడు జరగనుంది. అయితే స్టేడియానికి వెళ్లి చూడలేని వారు హాయిగా ఇంట్లో కూర్చుని లైవ్ స్ట్రీమింగ్, టీవీ ప్రసార ఆప్షన్లు ఉన్నాయి. వాటి గురించి క్రికెట్ అభిమానులు తెలుసుకోవాలి. ఆస్ట్రేలియాతో వన్డే సిరీస్‌లో రాణించిన సీనియర్ ఆటగాళ్లు రోహిత్ శర్మ, విరాట్ కోహ్లి మల్లీ మైదానంలోకి అడుగుపెట్టునున్నారు. దీంతో అభిమానుల చూపులన్నీ వాళ్లపైనే ఉండనున్నాయి. ఈ ఇద్దరూ బ్యాటింగ్‌లో రాణిస్తే, జట్టుకు భారీ స్కోర్ ఖాయం. సౌతాఫ్రికాపై విరాట్ గత రికార్డులు బాగుండడం, రోహిత్ శర్మ భీకర ఫామ్‌లో ఉండడం భారత్‌కు కలిసొచ్చే అంశాలు. ఇక రెగ్యులర్ కెప్టెన్ శుభాష్ గిల్, శ్రేయస్ అయ్యర్ గాయం కారణంగా దూరమయ్యారు. మహమ్మద్ షమి, బుప్రూ, సిరాజ్ లాంటి సీనియర్ పేసర్లతో ఒక్కరూ లేకుండా ఒక పెద్ద జట్టుతో భారత్ వన్డే సిరీస్ ఆడుతుండడం చాలా ఏళ్ల తర్వాత ఇదే తొలిసారి. బలమైన బ్యాటింగ్ లైన్‌వ్ ఉన్న సౌతాఫ్రికాను భారత యువ పేసర్లు ఏ మేరకు కట్టడి చేస్తారనేది ఆసక్తికరంగా మారింది. కెప్టెన్ గిల్ గైర్జాబరుతో సీనియర్ ఆటగాడు KL రాహుల్ జట్టును నడిపించనున్నారు. రోహిత్‌కుతో యశస్వీ జైన్‌తో ఇన్స్పింగ్‌ను ప్రారంభించనున్నారు. తర్వాత విరాట్ రానున్నారు. తిలక్ వర్మ, రిషభ్ పంత్, KL రాహుల్‌తో పటిష్ట బ్యాటింగ్ లైన్‌వ్ ఉంది. మరో సీనియర్ రవింద్ర జడేజాకు తుది జట్టులో చోటు ఖాయం కాగా, అతడికి తోడు మరో ఆల్‌రౌండర్‌గా వాషింగ్టన్ సుందర్ లేదా నితీష్ కుమార్ రెడ్డిని ఎంచుకునే అవకాశం



ఉంది. వన్డేలో కెప్టెన్‌గా కేఎల్ రాహుల్ రికార్డ్ మెరుగ్గానే ఉంది. ఇప్పటిదాకా 12 మ్యాచ్‌ల్లో టీమ్‌ఇండియాకు రాహుల్ నాయకత్వం వహించాడు. అందులో 8 వన్డేల్లో భారత్ గెలిచింది. మరో నాలుగింట్లో ఓడింది. ఓవరాలేగా విన్సింగ్ పర్సెంటేజీ 67 శాతంగా ఉంది. సీనియర్లకు లేకపోవడంతో అర్బింద్ సింగ్, హర్షిత్ రాణా, ప్రసిద్ధి కృష్ణకు తొలి వన్డేలో ఛాన్స్ దక్కే ఛాన్స్ ఉంది. మరి ఈ యువ ఆటగాళ్లు అనుభవజ్ఞులైన సఫారీ బ్యాటర్లకు ఎలా కలెం వేస్తారో చూడాలి. ఒకరకంగా చెప్పాలంటే ఈ పేస్ త్రయానికి మాత్రం సౌతాఫ్రికా సిరీస్ కలిసే పరిక్ష కానుంది. టెస్టు సిరీస్ గెలిచిన ఉత్సాహంలో ఉన్న సఫారీలు వన్డే సిరీస్‌లోనూ సత్తాచాటాలని పట్టుదలతో ఉన్నారు. కెప్టెన్ బప్రూ, మార్క్రమ్, రిశిట్, డికాక్, దేవ్ డ్రెవిన్, ట్రీట్‌కెల్‌తో బ్యాటింగ్ విభాగం దుర్భేద్యంగా కనిపిస్తోంది. కార్నిస్ బాష్, మార్గో యాన్సెన్ వంటి నాణ్యమైన ఆల్‌రౌండర్లు ఉండగా స్పిన్ భారం కేవల మహారాజ్ మోయసున్నారు. స్టార్ పేసర్లు రబాదా, నోకియా దూరమైన నేపథ్యంలో ఎంగిడి నేతృత్వంలోని బౌలింగ్ దళం ఎంతమేర రాణిస్తోందో చూడాలి. నెమ్మదిగా ఉండే రాంచీ పిచ్‌పై భారీ స్కోర్లు నమోదయ్యే అవకాశం లేదు. టాస్ గెలిచిన జట్టు తొలుత బౌలింగ్ తీసుకునే అవకాశం ఉంది. కాగా టీమిండియా, దక్షిణాఫ్రికా మధ్య రాంచీ వేదికగా జరగనున్న మొదటి వన్డే మ్యాచ్ జియోహాట్‌స్టార్ యాప్,



జియో హాట్‌స్టార్ వెబ్‌సైట్‌లో ప్రత్యక్షంగా ప్రసారం చేయనున్నారు. భారత కాలమానం ప్రకారం ఆదివారం మధ్యాహ్నం 1:30 గంటలకు మ్యాచ్ ప్రారంభం కానుంది. ఎప్పటిలాగే, మ్యాచ్‌ని చూడటానికి అభిమానులు జియో హాట్‌స్టార్ సబ్‌స్క్రిప్షన్ కలిగి ఉండాలి. టీవీలో భారత్, దక్షిణాఫ్రికా మధ్య వన్డే ఇంటర్వేషన్‌లో మ్యాచ్ చూడాలనుకునే వారు స్టార్ స్పోర్ట్స్ నెట్‌వర్క్ ఛానెల్‌లలో మ్యాచ్ లైవ్ చూడవచ్చు. టాస్ ఆట ప్రారంభానికి 30 నిమిషాల ముందు, అంటే మధ్యాహ్నం 1:00 గంటలకు వేస్తారు. టాస్ తర్వాత భారత్, దక్షిణాఫ్రికా జట్ల స్ట్రైయింగ్ %౪౫% ప్రకటిస్తారు. మధ్యాహ్నం 1.30 గంటలకు డే అండ్ నైట్ వన్డే ప్రారంభం కానుంది. వాస్తవానికి భారత్‌లో సిరీస్ కనుక ఉదయం వేళ నుంచి సాయంత్రం వరకు మ్యాచ్ ఉంటుందని ఆశించిన ఫ్యాన్సుకు నిరాశే ఎదురవుతోంది.

భారత్, దక్షిణాఫ్రికా వన్డే సిరీస్: పూర్తి స్క్వాడ్లు

భారత్ పూర్తి ఆటగాళ్లు- రోహిత్ శర్మ, యశస్వీ జైన్‌తో, విరాట్ కోహ్లి, కెఎల్ రాహుల్ (కెప్టెన్), తిలక్ వర్మ, రిషభ్ పంత్, వాషింగ్టన్ సుందర్, రవింద్ర జడేజా, కుల్దీప్ యాదవ్, నితీష్ కుమార్ రెడ్డి, రుతురాజ్ గైక్వాడ్, హర్షిత్ రాణా, ప్రసిద్ధి కృష్ణ, అర్బింద్ సింగ్, ధ్రువ్ జురెల్ (దక్షిణాఫ్రికా పూర్తి ఆటగాళ్లు - బెంబా బాప్రూమా (కెప్టెన్), ఓట్నీల్ బార్న్‌మన్, మాథ్యూ ట్రీట్‌కెల్, ర్యాన్ రెక్లెన్, ఐడెన్ మార్గమ్, కార్నిస్ బోష్, డెవల్ డ్రెవిన్, నాండ్రే బర్గర్, క్వింటన్ డి కాక్, రూబిన్ హెర్మన్, కేవల్ మహారాజ్, టోనీ డి జోర్జీ, మార్గో జాన్సెన్, లుంగి ఎంగిడి, ప్రెనెలాన్ సుబ్రాయన్






ఓటిటి వేదికగా శివ విడుదల చేస్తాం: నాగ్

ఒకప్పటి కల్ట్ క్లాసిక్ 'శివ' ఇటీవల ప్రేక్షకుల ముందుకు వచ్చి మరోసారి సందడి చేసిన క్రమంలో.. ఇప్పుడీ చిత్రాన్ని ఓటిటీలోకి అందుబాటులోకి తెచ్చేందుకు ప్రయత్నాలు జరుగుతున్నాయని నాగార్జున చెప్పారు. తాజాగా గోవా వేదికగా జరిగిన ఇఫి వేడుకలో ఆయన పాల్గొన్నారు. 'శివ' గురించి, ఏయన్నార్ చిత్రాల గురించి మాట్లాడారు. 'శివ' రిరిలీజ్ వెర్షన్ ఓటిటీలో విడుదల చేసేందుకు సన్నాహాలు జరుగుతున్నాయి. ఇప్పటికే పలు సంస్థలతో చర్చలు జరిపాం. ఎంతో కష్టపడి దీన్ని 4కే వెర్షన్లోకి మార్చాం. అందరూ చూసి ఎంజాయ్ చేయాలనే తపనతోనే ఓటిటీలో విడుదల చేయాలని అనుకుంటున్నాం. ఇప్పుడు గొప్ప టెక్నాలజీ అందుబాటులోకి వచ్చింది. సినిమాలను 4కే లోకి ఎలా మార్చాలో అర్థమైంది. ఏదీ వచ్చిన తర్వాత ప్రతి పని సులభమైంది. అన్నపూర్ణ స్టూడియోస్లో మంచి సాంకేతికత అందుబాటులో ఉందని చెప్పారు. ఏయన్నార్ అలనాటి అనేక అపూర్వ సినిమాలను 4కే వెర్షన్లోకి మార్చాలంటే నెగటివ్స్ లేవని చెప్పారు. అధునాతన సాంకేతిక హంగులతో ఏయన్నార్ పాత చిత్రాలను మళ్లీ ప్రేక్షకుల ముందుకు తీసుకురావాలని ఉన్నా.. రైట్స్, నెగటివ్స్ లేకపోవడంతో సాధ్యం కావట్లేదని నాగార్జున తెలిపారు. తన 100వ చిత్రం నుంచి కూడా త్వరలోనే అవ్డేట్స్ వస్తాయని తెలిపారు. అలాగే అఖిల్ తదుపరి చిత్రం 'లెనిన్' పనులు శరవేగంగా జరుగుతున్నాయని వెల్లడించారు.

ప్రభాస్ లుక్ కనిపించకుండా వంగా జాగ్రత్తలు

ఆరు నెలలపాటు పబ్లిక్ ఈవెంట్లకు దూరంగా రెబల్



ప్రభాస్, సందీప్ రెడ్డి వంగా కాంటినేషన్లో రానున్న మోస్ట్-అవైటెడ్ యాక్షన్ ఎంటర్టైన్మెంట్ చిత్రం 'స్పిరిట్' గురించి ఒక ఆసక్తికరమైన వార్త ప్రస్తుతం టాలీవుడ్లో చర్చనీయాంశమైంది. ఈ సినిమా రెగ్యులర్ షూటింగ్ ఇటీవల మొదలవ్వగా, దర్శకుడు సందీప్ వంగా ప్రభాస్ లుక్ విషయంలో అత్యంత గోప్యత పాటిస్తున్నట్లు తెలుస్తోంది. తాజా సమాచారం ప్రకారం 'స్పిరిట్' సినిమాలోని ప్రభాస్ పాత్ర లుక్ను అభిమానులకు సర్ప్రైజ్గా ఉంచాలని సందీప్ వంగా గట్టిగా నిర్ణయించుకున్నారు. అందుకే, ఈ లుక్ లీక్ అవ్వకుండా ఉండేందుకు, రాబోయే ఆరు నెలల పాటు ప్రభాస్ని పబ్లిక్ ఈవెంట్స్కు

దూరంగా ఉండాలని కోరినట్లు సమాచారం. పబ్లిక్ ఈవెంట్లు, ఎయిర్పోర్ట్లలో ప్రభాస్ కనిపిస్తే, ఆయన లుక్ను అభిమానులు లేదా మీడియా ఫోటోలు తీసే అవకాశం ఉంది. ఈ విషయాన్ని దృష్టిలో ఉంచుకుని, కొన్ని నెలల పాటు ఎలాంటి ప్రచార కార్యకలాపాలు లేదా బహిరంగ కార్యక్రమాలకు హాజరు కాకూడదని ప్రభాస్, సందీప్ వంగా నిర్ణయించుకున్నట్లుగా వార్తలు వినిపిస్తున్నాయి. ఈ నిర్ణయం ప్రభాస్ అభిమానులను కొంత నిరాశపరిచినా సందీప్ వంగా ప్రభాస్ను ఏ విధంగా ప్రెజెంట్ చేయబోతున్నారో చూడాలనే ఉత్సాహం మాత్రం వారిలో ఎక్కువగా ఉంది. 'స్పిరిట్' చిత్రంలో త్రిప్తి దిప్రూ కథానాయికగా నటిస్తుండగా, వివేక్ ఒబెరాయ్, ప్రకాష్ రాజ్, కాంచన ఇతర ముఖ్య పాత్రల్లో కనిపించనున్నారు. ఈ భారీ చిత్రం 2027లో ప్రేక్షకుల ముందుకు వచ్చే అవకాశం ఉంది.

అప్పలు తీర్చిన ఆపద్బాంధవుడు శ్రీవిష్ణు

దర్శకుడు వేణు వుడుగుల ఎమోషన్



తెలంగాణ నేపథ్యంలో వాస్తవిక అంశాలతో కూడిన సినిమాలు తీసే దర్శకుడిగా పేరు తెచ్చుకున్న వారిలలో వేణు వుడుగుల ఒకరు. నీది నాది ఒకే కథ(2018), మీరాట పర్వం ఇలా తీసింది రెండు చిత్రాలే అయిన మంచి దర్శకుడిగా స్థానాన్ని నిలుపుకున్నారు. తాజాగా అతడి నిర్మాణంలో వచ్చిన చిత్రం రాజు వెడ్స్ రాంబాయి. రూరల్ బ్యాక్డ్రాఫ్ట్లో వచ్చిన ఈ చిత్రం సూపర్ హిట్ను అందుకుంది. అయితే ఈ సినిమా ప్రమోషన్స్లో భాగంగా వేణు ఉడుగుల మాట్లాడుతూ.. తన మొదటి సినిమా హీరో శ్రీవిష్ణు చేసిన సహాయాన్ని గుర్తు చేసుకుని ఇటీవల భావోద్వేగానికి లోనయ్యారు. శ్రీవిష్ణు కథానాయకుడిగా వేణు దర్శకత్వంలో వచ్చిన చిత్రం 'నీది నాది ఒకే కథ' (2018). ఈ సినిమా సమయంలో తన ఆర్థిక ఇబ్బందుల గురించి వేణు తాజాగా మాట్లాడుతూ.. నా మొదటి సినిమా ప్రయాణాన్ని ప్రారంభించినప్పుడు, నేను కొన్ని తీవ్రమైన ఆర్థిక సమస్యలతో సతమతమవుతున్నాను. అప్పులు చాలా ఉండేవి. ఒకరోజు నన్ను శ్రీవిష్ణు చూసి ఎందుకు మీరు ఇలా ఉంటారు ఎప్పుడు ఏదో బాధతో అని అడిగాడు. ఏమైన అప్పులు ఉన్నాయో అంటూ తెలుసుకున్నారు. నేను కూడా చిన్న చిన్నవే అంటూ చెప్పాను. దీంతో నా పరిస్థితి తెలుసుకున్న శ్రీ విష్ణు ఆ మరుసటిరోజే నాకున్న అప్పులన్నీ తీర్చేశాడు. ఆయనకు ఏం అవసరం ఇది చేయడానికి.. అయిన కూడా చేశాడు. ఆరోజు శ్రీవిష్ణు చేసిన సహాయాన్ని నేను ఎప్పటికీ మర్చిపోలేను. ఆయన నా సినిమాకు కేవలం హీరో మాత్రమే కాదు, నా కష్టకాలంలో నాకు అండగా నిలబడిన ఒక దైవంగా భావిస్తాను అంటూ వేణు చెప్పుకోచ్చాడు.



వారణాసి టైటిల్ సమస్య ఎదుర్కొంటోందా?

ప్రముఖ దర్శకుడు ఎస్.ఎస్. రాజమౌళి, సూపర్ స్టార్ మహేశ్ బాబు కాంటినేషన్లో రానున్న క్రేజీ ప్రాజెక్ట్ 'వారణాసి' పై ప్రపంచవ్యాప్తంగా సినీ ప్రేయుల్లో భారీ అంచనాలు నెలకొన్న విషయం తెలిసిందే. 2027లో రాబోతున్న ఈ సినిమా కోసం అందరూ ఆసక్తిగా ఎదురుచూస్తున్నారు. అయితే, ఈ సినిమా టైటిల్ను ప్రకటించినప్పటి నుంచి సోషల్ మీడియాలో పలు రకాల వార్తలు చక్కర్లు కొడుతున్న విషయం తెలిసిందే. ముఖ్యంగా 'వారణాసి' అనే టైటిల్ను తెలుగులో గతంలోనే వేరే నిర్మాణ సంస్థ రిజిస్టర్ చేసుకున్నట్లు పెద్ద ఎత్తున ప్రచారం జరిగింది. తాజాగా ఈ టైటిల్ వివాదం పరిష్కారమైనట్లు విశ్వసనీయ వర్గాల ద్వారా తెలుస్తోంది. వేరే నిర్మాణ సంస్థ కేవలం తెలుగులో మాత్రమే ఈ టైటిల్ను రిజిస్టర్ చేసుకోవడంతో, చిత్ర బృందం తెలుగు వెర్షన్ టైటిల్లో స్వల్ప మార్పు చేయాలని నిర్ణయించుకున్నట్లు సమాచారం. ఈ సినిమా పలు భాషల్లో విడుదల కానున్నందున, తెలుగులో మాత్రం 'రాజమౌళి వారణాసి' అనే పేరుతో ప్రేక్షకుల ముందుకు తీసుకురానున్నట్లు తెలుస్తోంది. ఇతర అన్ని భాషల్లో మాత్రం 'వారణాసి' అనే ఓరిజినల్ టైటిల్నే కొనసాగించనున్నట్లు వార్తలు వినిపిస్తున్నాయి. దీనిపై చిత్ర యూనిట్ త్వరలో అధికారిక ప్రకటన విడుదల చేసే అవకాశం ఉంది. ఖలేజా సినిమా టైంలో కూడా ఇలా టైటిల్ వివాదం ఎదురొక్కా.. మేకర్స్ ఆలోచించి మహేశ్ ఖలేజా అనే పేరుతో విడుదల చేయగా.. వివాదం సద్దమణిగింది.



స్పిరిట్లో హిందీనటి కాజోల్ నటిస్తుందా?

ప్రభాస్ హీరోగా, దర్శకుడు సందీప్ రెడ్డి వంగా తెరకెక్కిస్తున్న హై-పోటేన్షియల్ యాక్షన్ డ్రామా 'స్పిరిట్'. ఈ చిత్రం మెగాస్టార్ చిరంజీవి చేతుల మీదుగా ఇటీవల పూజా కార్యక్రమాలు పూర్తి చేసుకున్న విషయం తెలిసిందే. ప్రస్తుతం ఈ సినిమా షూటింగ్ జరుపుకుంటుండగా.. ఈ ప్రాజెక్ట్ గురించి ఇండస్ట్రీలో ఒక ఆసక్తికరమైన వార్త ప్రస్తుతం జోరుగా వినిపిస్తోంది. ఈ ప్రతిష్టాత్మక చిత్రంలో బాలీవుడ్ సీనియర్ స్టార్ హీరోయిన్ కాజోల్ దేవగన్ కీలక పాత్ర పోషించనున్నట్లు తెలుస్తుంది. 'స్పిరిట్' చిత్రంలో మొదట హీరోయిన్ పాత్ర కోసం బాలీవుడ్ నటి కరీనా కపూర్ పేరు వినిపించినప్పటికీ, ఆమె ఆ రూమర్లను ఖండించారు. ఇప్పటికే ఈ చిత్రంలో హీరోయిన్గా త్రిప్తి దిప్రూ ఎంపికయ్యారు. తాజాగా అందిన సమాచారం ప్రకారం, 'స్పిరిట్'లో ఒక శక్తివంతమైన పాత్ర కోసం దర్శకుడు సందీప్ రెడ్డి వంగా బాలీవుడ్ నటి కాజోల్ను సంప్రదించినట్లు తెలుస్తోంది. కాజోల్కి కూడా స్క్రిప్ట్ బాగా నచ్చిందని ఆమె ఈ ప్రాజెక్ట్లో భాగమవడానికి పాజిటివ్గా స్పందించినట్లు ఇండస్ట్రీ వర్గాలు చెబుతున్నాయి. ఈ వార్త నిజమైతే, 'స్పిరిట్' కాజోల్కు మొదటి తెలుగు సినిమా కానుంది. ఆమె ఇంతకుముందు కొన్ని తమిళ చిత్రాలలో నటించినప్పటికీ, తెలుగులో ఇప్పటివరకు నటించలేదు. కాజోల్ లాంటి నటి 'స్పిరిట్' టీంలో చేరితే, ఈ పాస్-ఇండియా ప్రాజెక్ట్కు మరింత బలం, క్రేజ్ వస్తుందని సినీ విశ్లేషకులు అభిప్రాయపడుతున్నారు. ప్రస్తుతం ఈ వార్తపై అధికారిక ప్రకటన వెలువడ్యా ఉంది.

దుమ్మురేపుతున్న.. పేరుగల్గ పెద్దిరెడ్డి ఫోక్ సాంగ్

తెలంగాణ జానపద గాయని, నృత్యకారిణి నాగదుర్గ నుంచి తాజాగా విడుదలైన పాట 'పేరుగల్గ పెద్దిరెడ్డి' ప్రస్తుతం యూట్యూబ్లో మరియు సోషల్ మీడియాలో దుమ్మురేపుతోంది. తెలంగాణ ఫోక్ సాంగ్స్లో తనకంటూ ప్రత్యేక గుర్తింపు తెచ్చుకున్న నాగదుర్గ, ఈ కొత్త పాటతో మరోసారి ప్రేక్షకులను ఆకర్షిస్తున్నారు. పేరుగల్గ పెద్దిరెడ్డి అంటూ వచ్చిన ఈ పాట తండ్రి మీద ప్రేమతో కూడుకున్న చెబుతున్న నేపథ్యంలో ఉంది. పల్లెటూరి వాతావరణాన్ని, జానపద లయను ప్రతిబింబిస్తూ ఈ పాట ఆకట్టుకుంటుంది. ఎప్పటిలాగే, నాగదుర్గ ఈ పాటలో తనదైన శైలిలో చేసిన ఎనర్జిటిక్ డ్యాన్స్ ప్రేక్షకులను ఎంతగానో ఆకట్టుకుంటోంది. శుక్రవారం విడుదలైన ఈ పాట కొద్ది గంటల్లోనే యూట్యూబ్లో మిలియన్ల వ్యూస్ను సాధిస్తూ ట్రెండింగ్లో నిలిచింది. పల్లె జానపద పాటల అభిమానుల మధ్య ఈ పాట క్రేజ్ హిట్గా మారడంతో నాగదుర్గ ఖాతాలో మరో విజయంతో మైన జానపద పాట చేరింది. ఈ పాటకు బుల్లెట్ బండి లక్ష్మణ్ సాహిత్యం అందించగా.. మమత రమేష్ పాడింది. మదన్ కే సంగీతం అందించాడు.